



باغبان نوجوان

- حياء جا احڪام 7
- فاسق ڪير؟ 26
- ”ڏيوٺ“ ڇا ڪي چئبو آهي؟ 14
- گندي ذهنيٽ جا سبب 31
- نقلي عبادت کان افضل عمل 21
- بزرگن جي بارگاهه ۾ حاضري جو انداز 40

شيخ طريقت، امير اهل سنت، باني دعوت اسلامي حضرت غلام مولانا ابوبلال

محمد الياس عطار قادري رضوي

شيخ طريقت، امير اهل سنت، بانيء دعوت اسلامي، حضرت علامہ
دامت برکاتہم العالیہ

مولانا ابو بلال محمد الیاس عطار قادري رضوي

جواردو زبان ۾ تحريري بيان

باحيانوجوان

ترجمو پيشڪش

مجلس تراجم (دعوت اسلامي) هن رسالي جو آسان سنڌي
زبان ۾ ترجمي ڪرڻ جي وس آهر ڪوشش ڪئي آهي. جيڪڏهن
ترجمي يا ڪمپوزنگ ۾ ڪتي ڪا ڪمي بيشي نظر اچي ته مجلس
تراجم کي آگاه ڪري ثواب جا حقدار بڻجو.

رابطي جي لاءِ: مڪتب مجلس تراجم (دعوت اسلامي)

عالمي مدني مرڪز فيضان مدينه محلہ سو داگران

پراڻي سبزي منڊي باب المدينه ڪراچي

فون نمبر: 021-34921389-90-91

E-mail: translation@dawateislami.net

فهرست

صفحو	عنوان	صفحو	عنوان
22	مٿي جو حياءَ	1	شفاعت جي بشارت
23	زبان جو حياءَ	4	حيا ڇاڪي چئبو آهي؟
23	جنت حرام آهي	5	سڀني کان وڏو باحياءَ امتي
23	جهنمي به بيزار	5	حياءَ جا ٻه قسم
24	گتي جي شڪل ۾	5	(1) ماڻهن جي معاملي ۾ حياءَ
24	اللَّهُ عَزَّوَجَلَّ سڀ ڳالهيون پنڌندو آهي	5	(2) اللَّهُ عَزَّوَجَلَّ جي معاملي ۾ حياءَ
25	ايمان جا ٻه شعبا	6	فطري ۽ شرعي حياءَ
26	اڪين جو حياءَ	6	حياءَ ۾ سڀني اسلامي احڪام لڪل آهن
26	فاسق ڪير؟	7	حياءَ جا احڪام
27	ملعون آهي	7	حياءَ جو ماحول سان تعلق
28	پردي جو اهمتام	7	خلق اسلام
28	عام حياءَ	8	ايمان جي علامت
28	بدنگاهي سان حافظو ڪمزور ٿئي ٿو	8	حياءَ ايمان منجهان آهي
29	قضاء حاجت جي وقت جي هڪ سنت	9	حياءَ جي گهڻائي کان منع نه ڪريو
29	زاني اڪ	9	حياءَ ۾ پلائي ٿي پلائي آهي
29	اڪين ۾ باهه پري ويندي	9	وسوسو
30	باهه جي سرائي	10	وسوسي جو علاج
30	جهنم جو سامان	10	گهوت ڇو ڪرين جي جهنم ۾
31	گندي ذهنيٽ جا سبب	11	غيرت موڪلائي وئي
32	ڏير موت آهي	11	نازڪ شيشيون
32	نامحرمن کان پاسو ڪجي	12	ڇوڪري کي پهريان ئي سنڀاليو
33	ڪنن جو حياءَ	12	مولانا صاحب مجرم ڪير؟
34	ناچائز ٻڌڻ جا مختلف عذاب	13	جنت کان محروم
34	حياءَ وارو لباس	14	”ڏيڻ“ ڇاڪي چئبو آهي؟
35	پردي ۾ پردي جا مختلف طريقا	15	عورتن جي اصلاح جو طريقو
36	اڪيلائي ۾ حياءَ	16	شادي ۾ ناچ رنگ
37	ڪلمه گفر	17	گهرو بي حياتيون
37	جيئن چاهين تيئن ڪر	18	ذرائع ابلاغ
38	باحياءَ باادب ٿيندو آهي	19	رسولن عَلَيْهِ السَّلَام جون چار سنتون
39	حياءَ جي سبب مٿو مٿي ڪٽڻ جي همت نه ٿي	19	بي حياءَ نيڪ نٿو چورائي سگهي!
40	بزرگن جي بارگاهه ۾ حاضري جو انداز	21	نقلي عبادت کان افضل عمل
41	اڪيون نڪتل هجن ها ته بهتر هو	21	سڀني کان بُرو
41	اهو ڪهڙو وڻ آهي؟	22	حيا ڪرڻ جو حق

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

باحيا نوجوان*

جيڪڏهن اوهان حيا جون برڪتون ماڻڻ چاهيو تاهه هي رسالو اول کان وٺي
آخر تائين پڙهيو.

شفاعت جي بشارت

حضرت سيڏنا ابو درداء رضي الله تعالى عنه کان روايت آهي ته مني
مني مصطفيٰ صلى الله تعالى عليه وآله وسلم جن ارشاد فرمايو: ”جيڪو صبح ۽ شام
مون تي ڏه ڏه دفعا درود شريف پڙهندو، قيامت جي ڏينهن منهنجي
شفاعت ان کي نصيب ٿيندي.“
(الترغيب والترهيب ج 1 ص 261 حديث 29)

صَلُّوا عَلَيَّ الْحَبِيبِ!
صَلَّى اللَّهُ تَعَالَى عَلَيَّ مُحَمَّدٍ

بصره ۾ هڪ بزرگ رحمته الله تعالى عليه ”مسڪي“ جي نالي سان
مشهور هئا. مُشڪ کي عربي ۾ ”مسڪ“ چوندا آهن، اُن لاءِ مسڪي
جي معنيٰ ٿي ”مُشڪبار“ يعني مُشڪ جي خوشبو وارو. اهي بزرگ
رحمته الله تعالى عليه هر وقت مشڪبار ۽ خوشبودار رهندا هئا، ايستائين جو
جنهن رستي تان لنگهندا هئا، اهو رستو به مهڪي پوندو هو! جڏهن
مسجد ۾ داخل ٿيندا هئا ته ان جي خوشبو مان ماڻهو سمجهي ويندا

* هي بيان امير اهل سنت (دامت بركاتهمُ العالويه) تبليغ قرآن و سنت جي عالمگير غير سياسي
تحريڪ، دعوت اسلامي جي ٽن ڏينهن واري ستنن پريمي اجتماع (پهرين محرم الحرام
سنه 1425 هـ، باب المدينه ڪراچي) ۾ فرمايو. ضروري ترميم سان تحريري طور تي
حاضر خدمت آهي. (پيشڪش؛ مجلس مکتبه المدينه)

فرمان مصطفيٰ ﷺ: جنهن مون تي ڏهه ڀيرا درود پاڪ پڙهيو الله تعاليٰ ان تي سو رحمتون موڪليندو آهي. (طبراني)

هئا ته حضرت مسڪي رَحْمَةُ اللهِ تَعَالَى عَلَيْهِ تشریف فرما ٿيا آهن. ڪنهن عرض ڪيو: حُضُور! اوهان کي خوشبو جي لاءِ گهڻي رقم خرچ ڪرڻي پوندي هوندي؟ پاڻ فرمائون: مون ڪڏهن به خوشبو خريد ناهي ڪئي ۽ نه وري ڪڏهن خوشبو لڳائي آهي. منهنجو واقعو ڏاڍو عجيب ۽ غريب آهي:

منهنجي پيدائش بغداد مُعَلِّي جِي هڪ خوشحال گهراڻي ۾ ٿي، جهڙي طرح امير پنهنجي اولاد کي تعليم ڏياريندا آهن، مون کي به اهڙي طرح تعليم ڏياري وئي. مان ڏاڍو خوبصورت ۽ باحيا هئس، منهنجي بابا سائين کي ڪنهن مشورو ڏنو ته ”هن کي بازار ۾ ڪم تي لڳايو ته جيئن هي ماڻهن ۾ رلي ملي وڃي ۽ هن جو حيا به ڪجهه گهٽ ٿئي.“ سو، مون کي بَرَّاز (ڪپڙا وڪڻڻ واري) جي دُڪان تي ويهاريو ويو. هڪ ڏينهن هڪ ٻيڙي ڪجهه قيمتي ڪپڙا ڪيرايا ۽ ڪپڙي واري کي چيائين: ”ڪنهن کي مون سان گڏ موڪل ته جيئن جيڪي ڪپڙا پسند اچن، انهن جي قيمت ۽ باقي ٻيا ڪپڙا واپس کڻي اچي“ ڪپڙي واري مون کي ان سان گڏ موڪليو. ٻيڙي مون کي هڪ عظيم الشان محل ۾ وٺي وئي ۽ هڪ سينگاريل ڪمري ۾ موڪلي ڇڏيائين. کڻي جو ڏسان ته قيمتي زيورات ۽ خوبصورت پوشاڪ پهريل هڪ جوان چوڪريءَ تخت تي وڇايل چٽسالي واري غاليجي تي وڻي آهي، تخت ۽ فرش سڀ قيمتي ۽ ايتري قدر نفيس آهن جو مون اڳ ڪڏهن به نه ڏٺا هئا. مون کي ڏسندي ئي اُن چوڪريءَ تي شيطان غالب اچي ويو ۽ هو هڪ دم

فرمان مصطفيٰ ﷺ: جنهن مون تي هڪ ڀيرو درود پاڪ پڙهيو الله تعاليٰ ان تي ڏهه رحمتون موڪليندو آهي. (مسلم)

مون ڏانهن وڌي ۽ چيڙچاڙ ڪندي ”ڪارو منهن“ ڪرائڻ لاءِ زور ڀرڻ لڳي. مون گهٻرائيندي چيو ”الله عَزَّوَجَلَّ ڪان ڊج!“. پر ان جي مٿان ته شيطان سوار ٿي چڪو هو. جڏهن مون ان جو ضد ڏٺو ته گناه ڪان بچڻ لاءِ هڪ اٽڪل سوچي، چيم ته مون کي استنجاءِ خاني ويڻو آهي. ان سڏ ڪيو ته چئني پاسن کان ٻانهيون اچي ويون، ان چيو ته ”پنهجي آقا کي بيتُ الخلاءِ ۾ وٺي وڃو.“ مان جڏهن اتي ويس ته ڀڄڻ جي ڪا وات نظر نه آئي، مون کي ان عورت سان ”منهن ڪارو ڪرڻ“ ڪان پنهنجي ربِّ عَزَّوَجَلَّ ڪان حيا پئي آيو ۽ مون کي دوزخ جي عذاب جو ڊپ ٿي رهيو هو. انهي ڪري مون کي هڪ ئي وات نظر آئي، اها هي ته مون ڪاڪوس واري پليٽي پنهنجي هٿ منهن تي مٿي، وڏيون اڪيون ڦاڙي، ان ٻانهي کي ڊيچارڻ لڳس جيڪا ٻاهر ٿوال ۽ پاڻي کڻي بيٺي هئي. جڏهن آئون چرين وانگر رڙيون ڪندو، ان ڏانهن وڌيس ته هو ڊپ وچان ڀڳي ۽ اها چريو چريو ڪندي دانهون ڪرڻ لڳي ته سڀ ٻانهيون گڏ ٿي ويون ۽ انهن مون کي ڪپڙي ۾ ويڙهي، هڪ باغ ۾ اچائي ڇڏيو. مون کي جڏهن پڪ ٿي ته سڀ هليون ويون آهن ته پنهنجا ڪپڙا ۽ بدن ڏوٽي پاڪ ڪري پنهنجي گهر هليو ويس پر ڪنهن سان اها ڳالهه نه ڪئي. انهي رات مون خواب ۾ ڏٺو ته ڪو چئي رهيو آهي: ”تنهنجي حضرت سيڏنا يوسف عَلَيْهِ الصَّلَاةُ وَالسَّلَامُ سان ڪيڏي نه سهڻي مناسبت آهي“ ۽ چوي پيو ته ڇا تون مونکي سڃاڻين ٿو؟ مون چيو: نه. پوءِ انهن چيو: ”مان جبرئيل عَلَيْهِ الصَّلَاةُ وَالسَّلَامُ آهيان. ان کان پوءِ انهن

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: توهان جتي به هجو مون تي درود پاڪ پڙهو توهان جو درود مون تائين پهچندو آهي. (طبراني)

منهنجي منهن ۽ جسم تي پنهنجا هٿ گهمايا. انهي ڏينهن کان وٺي منهنجي جسم مان مُشڪ جي خوشبو اچڻ لڳي. اها حضرت سيّدنا جبرئيل عَلَيْهِ الصَّلَاةُ وَالسَّلَامُ جي هٿ مبارڪ جي خوشبو آهي.

(روضُ الزّياحِين ص 334)

حيا چاڪي چئبو آهي؟

منا مناسلامي پاترو! اوهان ڏنو! باحيا نوجوان، الله عَزَّوَجَلَّ جي خوف ۽ گناهن کان نفرت جي برڪت سان پاڻ کي نافرمانِي کان بچائڻ ۾ ڪامياب ٿي ويو. معلوم ٿيو ته گناهن کان بچڻ لاءِ حيا ڏاڍو مؤثر آهي. حيا جي معنيٰ آهي ”عيب لڳايو وڃڻ جي ڊپ کان لڳي ٿيڻ“ ان مان مراد اها وصف آهي جيڪا انهن شين کان روڪي، جيڪي الله تعاليٰ ۽ مخلوق جي نزديڪ ناپسند هجن. ”ماڻهن کان شرمائي ڪنهن اهڙي ڪم کان رڪجڻ، جيڪو انهن جي نزديڪ سٺو نه هجي ”مخلوق کان حيا“ چورائيندو آهي. هي به سٺي ڳالهه آهي ته عام ماڻهن کان حيا ڪرڻ دنياوي بُراين کان بچائيندو آهي ۽ وري عالمن، نيڪ ٻانهن کان حيا ڪرڻ ديني بُراين کان بچائيندو آهي. پر حيا جي سٺي هئڻ لاءِ ضروري آهي ته مخلوق کان شرمائڻ ۾ خالق عَزَّوَجَلَّ جي نافرمانِي نه ٿيندي هجي ۽ نه ڪنهن جي حقن جي ادائينگي ۾ اهو حيا رڪاوٽ بڻجي رهيو هجي. ”الله تعاليٰ کان حيا“ هي آهي ته ان جي هيبت، جلال ۽ ان جو خوف دل ۾ ويهاري، هر ان ڪم کان بچي، جنهن مان ان جي ناراضگي جو انديشو هجي. حضرت سيّدنا شهابُ الدّين سهروردي رَضِيَ اللهُ تَعَالَى عَنْهُ فرمائن ٿا: ”الله عَزَّوَجَلَّ

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: مون تي درود شريف جي كثرت ڪريو، بيشڪ هي توهان جي لاءِ
طهارت آهي. (ابو يعليٰ)

جي عظمت ۽ بزرگي جي تعظيم واسطي روح کي جهڪائڻ حياءَ
آهي.“ ۽ اهڙي قسم جو حياءَ حضرت سيّدنا اسرافيل عَلَيْهِ السَّلَام جو
آهي جيئن منقول آهي ته اهو الله تعاليٰ جي حياءَ جي ڪري پنهنجي
پرن سان پاڻ کي لڪايو ويٺو آهي.

(مرقاة المفاتيح ج 8 ص 802 تحت الحديث 5071)

سڀني کان وڏو با حياءَ امتي

حضرت سيّدنا عثمان غني رَضِيَ اللهُ تَعَالَى عَنْهُ جو حياءَ به اهڙي قسم
جو آهي، جهڙي طرح پاڻ رَضِيَ اللهُ تَعَالَى عَنْهُ جو فرمان آهي: مان ڪمرو بند
ڪري غسل ڪندو آهيان ته الله عَزَّوَجَلَّ کان حياءَ جي ڪري سمجھي
ويندو آهيان. (ايضاً) ”ابن عساڪر“ حضرت سيّدنا ابوهريره رَضِيَ اللهُ تَعَالَى عَنْهُ
کان روايت ڪن ٿا ته ٻنهي جهانن جي آقا صَلَّى اللهُ تَعَالَى عَلَيْهِ وَآلِهِ وَسَلَّمَ فرمايو:
”حيا ايمان منجهان آهي ۽ عثمان (رَضِيَ اللهُ تَعَالَى عَنْهُ) منهنجي امت ۾ سڀني
کان وڌيڪ حيا ڪرڻ وارا آهن.“ (الجامع الصغير للسيوطي حديث 3869 ص 235)

يا الهی! دے ہمیں بھی دولتِ شرم و حیا

حضرت عثمان غني با حيا ڪے واسطے

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

حياءَ جا ٻه قسم: فقيه ابوالليث سمرقندي رَضِيَ اللهُ تَعَالَى عَنْهُ فرمائن ٿا: حياءَ
جا ٻه قسم آهن: (1) ماڻهن جي معاملي ۾ حياءَ (2) الله عَزَّوَجَلَّ جي
معاملي ۾ حياءَ. ماڻهن جي معاملي ۾ حيا ڪرڻ جو مطلب هي آهي
ته تون پنهنجي نگاهه کي حرام ڪيل شين کان بچاءَ ۽ الله عَزَّوَجَلَّ جي
معاملي ۾ حياءَ ڪرڻ مان مراد هي آهي ته ان جي نعمت کي سڃاڻڻ

فرمان مصطفيٰ ﷺ من الله تعالى عليه وآله وسلم من ته درود شريف پڙهو الله تعالى توهان تي رحمت موڪليندو.
(ابن عدي)

۽ ان جي نافرمانِي ڪرڻ کان حياءَ ڪر.

(تنبيه الغافلين ص 258)

فطري ۽ شرعي حياءَ

فطري ۽ شرعي اعتبار سان به حياءَ کي ورهايو ويو آهي. فطري حياءَ اهو آهي جنهن کي الله تعالى هر جان ۾ پيدا فرمايو آهي ۽ اهو پيدائشي طور تي هر شخص ۾ هوندو آهي ۽ شرعي حياءَ هي آهي ته ٻانهو الله تعالى جي نعمتن ۽ پنهنجي ڪوتاهين تي غور ڪري پشيمان ۽ شرمندو ٿئي ۽ ان شرمندگي ۽ الله تعالى جي خوف کي مدنظر رکندي، اڳتي گناهن کان بچڻ ۽ نيڪيون ڪرڻ جي ڪوشش ڪري. علماء فرمائن ٿا ته ”حياءَ هڪ اهڙو خلق آهي جيڪو بُرن ڪمن کي ڇڏڻ تي اڀاري ٿو ۽ حقدار جي حق ۾ ڪمي ڪرڻ کان روڪي ٿو.“

(مرقاة المفاتيح ج 8، ص 800 تحت الحديث 5070)

حياءَ ۾ سڀئي اسلامي احڪام پوشيده آهن

حياءَ جي باري ۾ اهو به چيو ويو آهي هي هڪ اهڙو خلق آهي جنهن تي اسلام جو مدار آهي ۽ ان جو سبب هي آهي ته انسان جا افعال ٻن طرحن جا آهن «1» جن کان حيا ڪري ٿو «2» جن کان حياءَ ناهي ڪندو. پهريون قسم حرام ۽ مڪروه تي مشتمل آهي ۽ ان جو ڇڏي ڏيڻ مشروع (يعني شريعت جي موافق) آهي. ٻيو قسم واجب، مُسْتَحَب ۽ مباح تي مشتمل آهي، ان ۾ پهريان ٻن جو ڪرڻ مشروع ۽ ٽئين جو ڪرڻ جائز آهي. اهڙي طرح اها حديث شريف ”جڏهن تون حيا نه ڪرين ته جيڪو گهرين سو ڪر.“ انهن پنجن احڪامن کي شامل آهي.

(مرقاة المفاتيح ج 8 ص 802 تحت الحديث 5071)

فرمان مصطفيٰ ﷺ: جنهن مون تي ڏه پيرا صبح ۽ ڏه پيرا شام درود پاڪ پڙهيو قيامت جي ڏينهن ان کي منهنجي شفاعت ملندي. (مجمع الزوائد)

حياء جا احڪام

حياء ڪڏهن فرض ۽ واجب ٿيندو آهي جيئن ڪنهن حرام ۽ ناجائز ڪم کان حياء ڪرڻ، ڪڏهن مُستحب جيئن مڪروه تنزيهي کان بچڻ ۾ حياء، ۽ ڪڏهن مُباح (يعني ڪرڻ نه ڪرڻ برابر) جيئن ڪنهن مُباح شرعي جي ڪرڻ کان حياء.

(نزهة القاري ج 1 ص 334)

حياء جو ماحول سان تعلق

منا منا اسلامي پائرو! حياء جي نشوونما ۾ ماحول ۽ تربيت جو وڏو عمل دخل آهي. حيا دار ماحول مُيسر ٿيڻ جي صورت ۾ حياء کي وڌيڪ نڪار ملندو آهي. جڏهن ته بي حياء ماڻهن جي صحبت دل ۽ نگاه جي پاڪيزگي ختم ڪري، بي شرم ڪري ڇڏيندي آهي ۽ ٻانهو بيشمار غير اخلاقي ۽ ناجائز ڪمن ۾ مبتلا ٿي پوندو آهي. اهو حياء ئي ته هو جيڪو برائين ۽ گناهن کان روڪيندو هو، جڏهن حياء ئي نه رهيو ته هاڻي برائي کان ڪير روڪي؟ گهڻا ماڻهو ته اهڙا هوندا آهن، جيڪي بدنامي جي ڊپ کان شرمائي، برايون ناهن ڪندا، پر جن کي نيڪ نامي ۽ بدنامي جي پرواهه ناهي هوندي، اهڙا بي حياء ماڻهو هر گناه ڪري وجهندا آهن، اخلاقيات جون حدون پار ڪري، بداخلاقي جي ميدان ۾ لهي پوندا آهن ۽ انسان ذات سان ڪريل ڪم ڪرڻ ۾ به شرم ۽ عار محسوس ناهن ڪندا.

خلق اسلام

اسلام ۾ حياء کي تمام وڏي اهميت حاصل آهي. جيئن

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن ڪتاب ۾ مون تي درود پاڪ لکيو ته جيستائين منهنجو نالو ان ڪتاب ۾ لکيل رهندو ملائڪا ان جي لاءِ استغفار ڪندا رهندا. (طبراني)

حديث شريف ۾ آهي: ”بيشڪ هر دين جو هڪ خُلق آهي ۽ اسلام جو خُلق حياءُ آهي.“ (سنن ابن ماجه حديث 4181 ج 4، ص 460) يعني هر امت جي ڪا نه ڪا خاص خُصَلت هوندي آهي، جيڪا ٻين خصلتن تي غالب هوندي آهي ۽ اسلام جي اها خصلت حياءُ آهي، ان ڪري حياءُ هڪ اهڙو خُلق آهي جيڪو اخلاقي چڱائين جي تڪميل، ايمان جي مضبوطي جو سبب ۽ ان جي علامتن مان آهي.

ايمان جي علامت

حضرت سَيِّدُنَا ابوهريره رَضِيَ اللهُ تَعَالَى عَنْهُ کان روايت آهي ته رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: ”ايمان جا ستر کان وڌيڪ شعبا (علامتون) آهن ۽ حيا ايمان جو هڪ شعبو آهي.“

(صحيح مسلم حديث 35، ص 39)

حيا ايمان منجهان آهي

هڪ ٻي حديث شريف ۾ آهي: ”حيا ايمان مان آهي.“ (مسند ابي يعليٰ حديث 7463، ج 6، ص 291) يعني جهڙي طرح ايمان، مؤمن کي ڪُفر جي ارتڪاب کان روڪيندو آهي، اهڙي طرح حياءُ، باحيا کي نافرمانين کان بچائيندو آهي. ان لاءِ مجازي طور تي انهي کي ”ايمان مان“ فرمايو ويو. جنهن جي وڌيڪ وضاحت ۽ تائيد حضرت سَيِّدُنَا ابن عمر رَضِيَ اللهُ تَعَالَى عَنْهُمَا جي هن روايت مان ٿئي ٿي: ”بيشڪ حياءُ ۽ ايمان ٻئي پاڻ ۾ مليل آهن، جڏهن هڪ ڪڇي وڃي ته ٻيو به کنيو ويندو آهي.“

(المستدرک للحاڪم حديث 66 ج 1 ص 176)

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جيڪو جمعي جي ڏينهن مون تي درود شريف پڙهندو آءٌ قيامت جي ڏينهن ان جي شفاعت ڪندس. (ڪنز العمال)

حياءَ جي گهٽائي کان منع نه ڪريو

حضرت سيّدنا ابن عمر رَضِيَ اللهُ تَعَالَى عَنْهُمَا کان روايت آهي ته سرڪار نامدار، مديني جي تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ هڪ انصاري کي ڏٺائون: جيڪي پنهنجي پيءُ کي شرم ۽ حياءَ جي باري ۾ نصيحت ڪري رهيا هئا (يعني حياءَ جي گهٽائي کان منع ڪري رهيا هئا) ته فرمائائون: ”انهي کي ڇڏي ڏيو، بيشڪ حياءَ ايمان مان آهي.“

(سنن ابى داؤد حديث 4795، ج 4، ص 331)

منا منا اسلامي پائرو! معلوم ٿيو ته حياءَ جيترو گهڻو هوندو اوترو پلو آهي. جيڪو حياءَ ڪمزوري ۽ احساس ڪمٽري جي ڪري نه هجي بلڪ خوف خدا عَزَّوَجَلَّ جي سبب هجي، ان ۾ يقيناً پلائي ئي پلائي آهي.

حياءَ ۾ پلائي ئي پلائي آهي

حضرت سيّدنا عمران بن حُصَيْن رَضِيَ اللهُ تَعَالَى عَنْهُ کان روايت آهي ته الله عَزَّوَجَلَّ جي محبوب، دانا ۽ عُيُوب، مُنَزَّهٌ عَنِ الْعُيُوب صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: ”حياءَ صرف خير (يعني پلائي) ئي آڻيندو آهي.“

(صحيح مسلم حديث 37، ص 40)

وسوسو: هتي هي وسوسو اچي سگهي ٿو ته ڪڏهن حياءَ انسان کي حق ڳالهه ڪرڻ، شرعي حڪم معلوم ڪرڻ، نيڪي جي دعوت ڏيڻ ۽ انفرادي ڪوشش ڪرڻ، وغيره مدني ڪمن کان روڪي، ان کي پلائي کان محروم ڪري ڇڏي ٿو ته پوءِ انهي مان پلائي ته حاصل نه ٿي!

فرمان مصطفيٰ ﷺ: جنهن جمعي جي ڏينهن مون تي ٻه سو ٻيڙا درود پاڪ پڙهيو ان جا ٻه سو سالن جا گناهه معاف ٿيندا. (ڪنز العمال)

وسوسي جو علاج: جواب هي آهي ته حديث پاڪ ۾ حياءَ جي شرعي معنيٰ (جيڪا هن رسالي جي صفحي 4 تي گذري) مراد آهي ۽ حياءَ شرعي ڪڏهن به نيڪين کان نه روڪيندو، بلڪ ان تي وڌيڪ اڀاريندو. ابوداؤد شريف ۾ آهي: ”حياءَ سڀ جو سڀ خير (يعني پلائي) آهي.“
(سنن ابي داؤد حديث 4796، ج 4، ص 331)

گهوت چوڪرين جي جهرمت ۾

افسوس! صد ڪروڙ افسوس! جوان چوڪريءَ هاڻي چادر ۽ چارديواري کان نڪري، مخلوط تعليم جي برائي ۾ مُبتلا ٿي ”بواءَ فرينڊ“ جي چڪر ۾ ڦاسجي وئي آهي. ان کي جيسيتائين چادر ۽ چارديواري ۾ رهڻ جي سعادت حاصل هئي اها شرميلي هئي ۽ اڄ به جيڪا چادر ۽ چارديواري ۾ هوندي، اها ان شاء الله عَزَّوَجَلَّ باحيا ئي هوندي، افسوس! حالات بلڪل بدلجي چڪا آهن. هاڻي ته اڪثر ڪناريون چوڪريون شادين ۾ خوب نچي ۽ ميندي جي رسمن وغيره ۾ لاپرواهي سان بي حياتي جو مظاهرو ڪنديون آهن. ڪن قومن ۾ هي به رواج آهي ته گهوت نڪاح کان پوءِ رخصتي کان پهريان نامحرمن يعني جن کان پردو ڪرڻ ضروري آهي، انهن جوان چوڪرين جي جهرمت ۾ ويندو آهي ۽ اهي گهوت سان ڪل پوڳ ڪنديون آهن، اهو سراسر ناجائز، حرام ۽ جهنم ۾ وڃڻ وارو ڪم آهي. مطلب ته اڄڪلهه جون فيشن ايبيل ۽ بي پرده چوڪريون افعال ۽ اقوال هر لحاظ کان حيا واري چادر کي ليرون ليرون ڪري رهيون آهن.

فرمان مصطفيٰ ﷺ: جنهن وقت منهنجو ذڪر ٿئي ۽ اهو مون تي درود شريف نه پڙهي ته ماڻهن مان اهو ڪنجوس ترين شخص آهي. (ترغيب و ترهيب)

غيرت موڪلائي وئي

شرعي مسئلو آهي ته ”جيڪڏهن نڪاح جو وڪيل ڪنواري چوڪريءَ کان نڪاح وقت اجازت وٺي ۽ اها شرمائي خاموش رهي ته اها اجازت سمجهي ويندي.“ (درمختار ج 4 ص 155، 156) معلوم ٿيو ته پهرئين دؤر جون چوڪريون ائين ڪنديون هونديون تڏهن ته اسان جي فقهاء ڪرام رَحْمَهُمُ اللّٰهُ السَّلَام اهو مسئلو تحرير فرمايو، پر هاڻي ته چوڪريون پنهنجي وات سان ”شادي شادي“ چوندي، بلڪ نامحرمن جي سامهون به شادي جو تذڪرو ڪندي نه ٿيون شرمائن. اوهان پاڻ ئي ٻڌايو ته اهو مُتو يا مُٽي جيڪي ماءُ پيءُ جي پاسي ۾ ويهي ٿي. وي ۽ وي سي آر وغيره تي فلمون ڊراما، ناچ رنگ جا حيا سوز منظر ۽ مردن ۽ عورتن جا گندا گندا خورا ڏسندا، ڇا انهن ۾ شرم ۽ حياءُ پيدا ٿيندو؟ ڇا انهن جي باري ۾ اها اميد رکي سگهجي ٿي ته اهي وڏا ٿي معاشري جا باحيا ۽ باڪردار فرد بڻجندا!

نازڪ شيشيون

منهنجا آقا اعليٰ حضرت، ولي نعمت، امام اهل سنت، عظيم البرڪت، عظيم المرتبت، پروانه شمع رسالت، مُجدد دين و ملت، حامي سنت، ماحي بدعت، عالم شريعت، پير طريقت، حضرت علامه مولانا الحاج الحافظ القاري شاهه امام احمد رضا خان عَلَيهِ رَحْمَةُ الرَّحْمٰن فرمائن ٿا: ”چوڪرين کي سورءِ يوسف جي تفسير نه پڙهايو، بلڪ انهن کي سورءِ نور جي تفسير پڙهايو جو سورءِ يوسف ۾ هڪ نسواني (عورت جي) مڪر جو ذڪر آهي جڏهن ته نازڪ شيشيون ٿوري

فرمان مصطفيٰ ﷺ: جنهن وت منهنجو ذڪر ٿيو ۽ ان مون تي درود شريف نه پڙهيو ته تحقيق اهو بدبخت ٿي ويو. (ابن سني)

نوڪر سان ٿئي پونديون.“ (فتاويٰ رضويه ج 24، ص 455 ملخصاً)

نياڻي کي اڳ ۾ ئي سنڀاليو

سورهءِ يوسف جي تفسير پڙهڻ جي به جن کي ممانعت آهي، صد ڪروڙ افسوس! اڄ ڪلهه اهي ئي چوڪريون روماني ناول، غير اخلاقي افسانه ۽ عشقيه، فسقيه مضمون گهڻا پڙهنديون آهن ۽ ڪي ته لکنديون به هونديون، بيهوده غزل ۽ گانا ٻڌنديون ۽ ڳائينديون آهن. ٿي وي، وي سي آر وغيره تي فلمون ڊراما ۽ خبر ناهي ته ڇا ڇا ڏسنديون آهن (۽ جن جو حياءُ بالڪل موڪلائي ويو آهي) انهن ۾ ڪم به ڪنديون آهن. فلمون ڊراما، عشقيه منظرن سان ڀريل هوندا آهن. ماءُ پيءُ پنهنجي اولاد کي پهريان ئي نه ٿا سنڀالين ۽ جڏهن ڪا چوڪريءَ پنهنجي مرضي سان ڪنهن سان ”منسوب“ ٿي ويندي آهي ته ان وقت ماءُ پيءُ مٿي تي هٿ ڏئي روئندا آهن، جيڪي پيءُ چوڪريءَ کي ڪاليج موڪليندا آهن، فلمون ڊراما ڏسڻ کان ناهن روڪيندا غالباً انهن کي اها دنياوي سزا ملندي آهي شايد بازي هٿن مان نڪري وئي، هاڻي ان جي خواهش ۾ اوهان جو رڪاوٽ وجهڻ، خودڪشي يا قتل ۽ تباهي جو سبب بڻجي سگهي ٿو!

مولانا صاحب! مجرم ڪير؟

مون کي مڪ مڪرم ڏاڏها الله شرفاً ۽ تعظيماً ۾ ڪنهن، هڪ برباد ٿيل چوڪريءَ جو خط پڙهڻ جي لاءِ ڏنو، جنهن ۾ مضمون هن طرح سان هو: اسان جي گهر ۾ T.V پهريان ئي موجود هئي. اسان جي والد کي ڪجهه پئسا مليا ته ڊش اٿتينا به وٺي آيو. هاڻي اسان ملڪي

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن وت منهنجو ذڪر ٿيو ۽ ان مون تي درود شريف نه پڙهيو ان جفا ڪئي. (عبدالرزاق)

۽ غير ملڪي فلمون به ڏسڻ لڳاسين. منهنجي اسڪول جي ساهيڙي مون کي هڪ ڏينهن چيو: فلان ”چينل“ لڳائيندين ته سيڪس اپيل (SEX APPEAL) منظر جا مڙا لاءِ ملندا. هڪ ڀيري جڏهن مان گهر ۾ اڪيلي هئس ته اهو چينل لڳايو ته ”جنسيات“ جا مختلف منظر ڏسي، مان جنسي خواهش جي سبب بيتاب ٿي گهر کان جلدي ٻاهر نڪتيس. اتفاق سان هڪ ڪار منهنجي ويجهو گذري رهي هئي، جنهن کي اڪيلو نوجوان هلائي رهيو هو، مون ان کان لفت گهري ته ان مون کي ڪار ۾ ويهاريو، ... ايسيتائين جو مون ان سان ”ڪارو منهن“ ڪيو. منهنجي ڪنوارپ باقي نه رهي، منهنجي مٿي تي بدنما داغ لڳي ويو، مان برباد ٿي ويس! مولانا صاحب! ٻڌايو مجرم ڪير؟ مان پاڻ يا منهنجا والد! جنهن گهر ۾ T.V وٺي لڳائي ۽ وري ڏس انتينا به لڳائي.

دل ڪي پھچولے جل اُٹھے سينے ڪے داغ سے
اس گھر کو آگ لگ گئی گھر ڪے چراغ سے

جنت کان محروم

جيڪي ماڻهو طاقت رکڻ جي باوجود پنهنجي عورتن ۽ محرمن کي بي پردگي کان نه روڪيندا آهن، اهي ڏيوٺ آهن. رحمت عالميان صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان عبرت نشان آهي: ثَلَاثَةٌ قَدْ حَرَّمَ اللهُ عَلَيْهِمُ الْجَنَّةَ مُدْمِنُ الْخَمْرِ وَالْعَاقُ وَالذَّيُّوٓثُ الَّذِي يُقَرُّ فِي أَهْلِهِ الْخَبَثُ. (مسند امام احمد بن حنبل ج 2، ص 351 حديث 5372) يعني ٽي شخص آهن جن تي الله عَزَّوَجَلَّ جنت حرام فرمائي ڇڏي آهي هڪ ته اهو شخص جيڪو

فرمان مصطفيٰ ﷺ: ان شخص جو نڪ مٽيءَ ۾ ملي، جنهن وٽ منهنجو ذڪر ٿئي ۽ اهو مون تي درود پاڪ نه پڙهي. (حاکم)

هميشه شراب پئي، ٻيو اهو شخص جيڪو پنهنجي ماءُ پيءُ جي نافرمانِي ڪري، ۽ ٽيون اهو ديوٺ (يعني بي حيا) جيڪو پنهنجي گهر وارن ۾ بي غيرتي جي ڪمن کي برقرار رکي.

”ديوٺ“ ڇاڪي چئبو آهي؟

مفسر شهير، حڪيم الامت، حضرت مفتي احمد يار خان عليه رحمته الحان حديث پاڪ جي انهن لفظن ”اهو ديوٺ (يعني بي حيا) جيڪو پنهنجي گهر وارن ۾ بي غيرتي جا ڪم برقرار رکي“ جي تحت فرمائن ٿا: ڪن شرح ڪندڙن فرمايو ته اتي حُبث مان مراد زنا ۽ زنا وارا سبب آهن، يعني جيڪو پنهنجي گهروارن جي زنا يا بي حياتي، بي پردگي، اجنبِي ماڻهن سان ميل جول، بازارن ۾ سينگار ڪري گهمڻ ڦرڻ، بي حياتي وارا گانا ناچ وغيره ڏسي طاقت رکڻ جي باوجود نه روڪي، اهو بي حياءُ ديوٺ آهي. (مراة ج 5، ص 337)

معلوم ٿيو ته طاقت رکڻ جي باوجود پنهنجي گهرواري، ماءُ، پيٽرن ۽ جوان ڏيئرن وغيره کي گهڻين بازارن، شاپنگ سينٽرن ۽ گڏيل تفريح گاهن ۾ بي پرده گهمڻ ڦرڻ، ڌارين پاڙيسرين، نامحرم رشتيدارن، غير محرم ملازمن، چوڪيدارن ۽ ڊرائيورن سان بي تڪلفي ۽ بي پردگي کان منع نه ڪرڻ وڏا بيوقوف، بي حيا، ديوٺ، جنت کان محروم ۽ جهنم جا حقدار آهن. منهنجا آقا اعليٰ حضرت، امام اهلسنت، مُجدد دين و ملت مولانا شاهه امام احمد رضا خان عليه رحمته الرحمن فرمائن ٿا: ”ديوٺ سخت وڏو خبيث فاسق (آهي) ۽ فاسق مُعلن (يعني سرعام گناه ڪندڙ) جي پٺيان نماز مڪروه تحريمي، ان

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جيڪو مون تي درود پاڪ پڙهڻ وساري ويٺو اهو جنت جو رستو ڀڳي ويو. (طبراني)

ڪي امام بڻائڻ جائز ناهي ۽ ان جي پٺيان نماز پڙهڻ گناهه آهي ۽ پڙهائين ته موتائي پڙهڻ واجب (آهي).“ (فتاويٰ رضويه ج 6 ص 583) جيڪڏهن مرد پنهنجي حيثيت جي مطابق منع ڪري ٿو ۽ اهي نه ٿيون مڃين ته ان صورت ۾ ان تي نه ڪو الزام آهي ۽ نه اهو ديوت آهي.

عورتن جي اصلاح جو طريقو

جيتري قدر ٿي سگهي ته بي پردگي وغيره جي مُعاملي ۾ عورتن کي روڪيو وڃي، پر حڪمت عملي سان، ائين نه ٿئي جو اوهان جي پنهنجي گهرواريءَ يا ماءُ، پيٽرن تي اهڙي قسم جي سختي ڪريو، جنهن سان گهر جو امن ئي برباد ٿي وڃي. ضرورت وقت منهنجي بيان جون اهي ڪيستون ٻڌرايو جن ۾ پردي جو ذڪر هجي. مڪتبه المدينه جي شايع ٿيل بهار شريعت حصي 16 صفحي 80 کان وٺي 92 تائين ”ڏسڻ ۽ ڇهڻ جو بيان“ پڙهڻ، پڙهائڻ يا پڙهي ٻڌائڻ به ڏاڍو فائديمند آهي، انهن لاءِ صدق دل سان دعا به ڪندا رهو. پاڻ کي ۽ گهر وارن کي هر گناهه کان بچائڻ جو فڪر ڪريو ۽ ڪوشش به ڪندا رهو. 28 سيپاري سورة التَّحْرِيمِ جي ڇهين آيت سڳوري ۾ اللهُ عَزَّوَجَلَّ جو ارشاد آهي:

يَا أَيُّهَا الَّذِينَ آمَنُوا قُوا أَنْفُسَكُمْ
وَ أَهْلِيكُمْ نَارًا وَّ قُودَهَا النَّاسُ
وَ الْجَارَاتُ (پ ۲۸، التحريم: ۶)

ترجمو ڪنزالايمان: اي ايمان وارو!
پنهنجي پاڻ کي ۽ پنهنجي
گهروارن کي ان باهه کان بچايو
جنهن جو پارڻ ماڻهو ۽ پٿر آهن.

رحمتِ عالم، نور مُجَسَّم، شاهه بني آدم صَلَّى اللهُ تَعَالَى عَلَيْهِ وَآلِهِ وَسَلَّمَ جو

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن مون تي ڏه پيرا درود پاڪ پڙهيو الله تعاليٰ ان تي سو رحمتون موڪليندو آهي. (طبراني)

فرمانِ معظم آهي: **كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ** (صحيح البخاري ج 1 ص 309 حديث 893) يعني ”اوهان سڀ پنهنجي متعلقين (ماتحتن) جا سردار ۽ حاڪم آهيو، حاڪم کان قيامت جي ڏينهن ان جي رعيت جي باري ۾ پڇيو ويندو.“

انهي حديث پاڪ جي تحت شارح بخاري حضرت علامه مولانا مفتي محمد شريف الحق امجدي رَحْمَةُ اللهِ الْقَوِي فرمائن ٿا: مطلب هي آهي ته جيڪو ڪنهن جي نگهباني ۾ هجي. اهڙي طرح عوام سلطان ۽ حاڪم جي، اولاد ماءُ پيءُ جي، شاگرد استاد جي، مُريد پير جي رعيت ٿيا. ائين جيڪو مال گهرواريءَ يا اولاد يا نوڪر جي نگراني ۾ هجي، ان جي سنڀال ڪرڻ انهن تي واجب آهي. هي ياد رهي ته ”سنڀال“ ۾ هي به داخل آهي ته رعيت گناهن ۾ مبتلا نه ٿئي. (نزهة القاري ج 2، ص 530)

شادي ۾ ناچ رنگ

سمجھ ۾ نٿو اچي ته ان بگڙيل معاشري جو رُخ الله عَزَّوَجَلَّ ۽ ان جي پياري محبوب صَلَّى اللهُ تَعَالَى عَلَيْهِ وَآلِهِ وَسَلَّمَ جي اطاعت جي طرف ڪيئن مائل ڪيو وڃي ۽ ان کي تيزي سان جهنم ڏانهن وڃڻ کان روڪي ڪهڙي طرح جنت واري راه تي هلايو وڃي! آه! آه! آه! اهڙو دؤر اچي چڪو آهي جڏهن ته هر ڪو هڪ ٻئي کان اڳتي وڌي معاذالله عَزَّوَجَلَّ جهنم ۾ ڪرڻ چاهي ٿو. جهڙي طرح شادين ۾ ڏٺو ويندو آهي ته ڪنهن وٽ جيڪڏهن ٿورا پئسا آهن ته صرف فلمي گانن جي رڪارڊنگ تي گذارو ڪندو آهي، ۽ جنهن وٽ ڪجهه وڌيڪ پئسا

فرمان مصطفيٰ ﷺ: جنهن مون تي هڪ ڀيرو درود پاڪ پڙهيو الله تعاليٰ ان تي ڏهه رحمتون موڪليندو آهي. (مسلم)

هوندا آهن ته اهو شادي جي بي حياتي سان ڀرپور تقريب جي موي پرائيندو آهي ۽ ان کان اڃا وڌيڪ پئسن وارو فنڪشن (Function) جو به اهم ڪندو آهي جنهن ۾ مرد عورتون موسيقي جي ڏنن ۽ ڍول جي آواز تي اينگي انداز سان نچندا، ڳائيندا آهن، تماشائي خوب هل هنگامو ڪندا، واهيات جملا ڳالهائيندا، وٽر وڌيڪ ان تي ڪلندا، تهڪ ڏيندا ۽ ڏاڍيان تاڙيون ۽ سيتيون وڄائيندا آهن. ان قسم جي حرڪتن مان اهو ٿو معلوم ٿئي ٿو ته جن شرم ۽ حياءَ جو عنصر بالڪل ختم ٿي چڪو آهي، گهرو معاملن هجن يا اجتماعي تقريبن، محلو هجي يا بازار، هر جاءِ تي شرم ۽ حياءَ جو سرعام قتل ۽ بي حياتي جي پرمار آهي، جنهن کي ڏسو وڌ مان وڌ بي حياتي جو شيدائي محسوس ٿي رهيو آهي.

گهرو بي حياتيون

ٿورو سوچيو! جيڪڏهن اوهان جي گهر جي ٻاهرئين دروازي تي ڪا جوان چوڪريءَ ۽ چوڪرو پاڻ ۾ واهيات حرڪتون ڪري رهيا هجن ته شايد اوهان سخت ڪاوڙ جو ۽ چٽو ته ڪهڙي بي حياتي ڪري رهيا آهيو، بلڪ انهن کي مارڪٽ ڪرڻ لاءِ تيار ٿي وڃو! ان ۾ ڪو شڪ ناهي ته اتي اوهان جي ڪاوڙ حياءَ جي ڪري آهي. پر جڏهن اوهان گهر ۾ ٿي وي کولي، جنهن ۾ هڪ ناچو مرد ۽ عورت (Dancers) نچي رهيا آهن، هڪ ٻئي کي اشارا ڪري رهيا آهن، ڇهي رهيا آهن، تڏهن اوهان جو حياءَ ڪيڏانهن هليو ويندو آهي؟ خدا عزوجل جي واسطي سوچيو! ڇا اهو بي حياتي جو منظر نه آهي؟ اهو اوهان

فرمان مصطفيٰ ﷺ: توهان جتي به هجو مون تي درود پاڪ پڙهو توهان جو درود مون تائين پهچندو آهي. (طبراني)

جو ڪهڙو ابتو منطق آهي، گهر جي ٻاهران ٿي رهيو هو ته اوهان ان کي بي حياتي قرار ڏئي احتجاج ڪيو ۽ يقيناً اهوئي ڪم گهر ۾ اوهان جي نهنن، ڏيئرن جي موجودگي ۾ T.V جي اسڪرين واري پردي تي ٿي رهيو آهي ته جن بي حياتي نه رهيو! توبه! توبه! اوهان جي سامهون چوڪرو ۽ چوڪريءَ هٿن ۾ هٿ ڏيو، نچي رهيا آهن ۽ اوهان وري اڪيون ڦاڙي وڌي دلچسپي سان ڏسي انهن کي داد ڏئي رهيا آهيو! نيٺ اهڙي طرح خدا عَزَّوَجَلَّ جي قهر ۽ غضب کي ڪيسيتائين سڏيندا رهندؤ؟

ڪر لے توبہ رب کی رحمت ہے بڑی
قبر میں ورنہ سزا ہوگی ڪری

ذرائع ابلاغ

افسوس! ذرائع ابلاغ (ميڊيا) مثال طور ريڊيو، ٽي وي جا مختلف چينل، ڪيئي رسالا ۽ اخبارون بي حياتي جي فروغ لاءِ مصروف آهن. جنهن جي ڪري اسان جو معاشرو تيزي سان فحاشي، بي پرڌگي، ۽ بي حياتي واري باهه جي وڪڙ ۾ اچي رهيو آهي جنهن جي ڪري نئون نسل اخلاقي تباهي واري رستي ۽ وڏي بدعقلي جو شڪار ٿي رهيو آهي. فلمون، ڊراما، گانا باجا، بيهوده فنڪشن رائج ٿي رهيا آهن. ڪيترائي گهر سينما گهر ۽ گهڻيون مجلسون نوبت خانو محسوس ٿي رهيون آهن ۽ ڳالهه رڳو ايسيتائين محدود ناهي رهي، بلڪ هاڻي ته ايمان برباد ٿيڻ جا انديشا به وڌي رهيا آهن جو شيطان جي اشاري تي بدبخت ڪافرن گانن ۾ ڪفر به

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: مون تي درود شريف جي ڪثرت ڪريو، بيشڪ هي توهان جي لاءِ طهارت آهي. (ابو يعليٰ)

جملن جو اهڙو ته زهر ملائي ڇڏيو آهي، جن کي پڙهڻ ۽ جُهونگارڻ ڪُفر آهي.

ڪفريه گانن جي معلومات ۽ ان کان توبه، تجديدِ ايمان جو طريقو سکڻ لاءِ منهنجي سنتن پري بيان ”گانن ڪه 35 ڪفريه اشعار“ جي ڪيسٽ ”مڪتبه المدينه“ مان حاصل ڪري ٻڌو. هي بيان رسالي جي صورت ۾ به اچي چڪو آهي، مڪتبه المدينه تان هديهءَ حاصل ڪري ان جو مطالعو فرمايو. بلڪ وڌ مان وڌ تعداد ۾ حاصل ڪري، تقسيم ڪري ثواب ڪمايو.

رسولن (عَلَيْهِمُ السَّلَام) جون چار سنتون

نبين جي سرور، شفيح روز محشر صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: ”چار شيون رسولن عَلَيْهِمُ السَّلَام جي سنتن منجهان آهن: *1﴿ عِطْر لِبَاطِنِ ﴾ *2﴿ نِكَاحِ ڪَرْنِ ﴾ *3﴿ ذَنْدُنْ ذِيظِ ۽ *4﴿ حَيَاءِ ڪَرْنِ.﴾“

(مسند امام احمد ج 9 ص 147، 148 حديث 23641)

بي حياءِ نيڪ نٿو چورائي سگهي!

منا منا اسلامي ڀائرو! يقيناً هر رسول، هر نبي ۽ هر ولي باحياءِ (ئي) هوندو آهي. اللهُ عَزَّوَجَلَّ جي مقبول ٻانهن جي باري ۾ بي حياتي جو تصور به نه ٿو ڪري سگهجي ۽ جيڪو بي حياءِ آهي اهو ”نيڪ ٻانهو“ چورائڻ جو حقدار ناهي. چاچي، ماسي، مامي ۽ پڦي جي ڏيئرن، چاچيءَ، ماميءَ پنهنجي ڀاڄائي، نامحرم پاڙيسري عورتن ۽ بين نامحرم عورتن کي جيڪو ڄاڻي وڙهي ڏسي، انهن سان بي

فرمان مصطفيٰ ﷺ مون تي درود شريف پڙهو الله تعاليٰ توهان تي رحمت موڪليندو.
(ابن عدي)

تڪلف ٿئي، فلمون ڊارما ڏسي، گانا باجا ٻڌي، واهيات گفتگو يا گارگند ڏئي، اهو بي حياءُ ٿي ناهي، بي حياءُ ماڻهن جو سردار پڻ آهي. جيتوڻيڪ اهو حافظ، قاري، قائم الليل و صائم الدهر يعني سڄي رات عبادت ڪرڻ وارو ۽ سڄو سال روزا رکڻ وارو هجي. ان جا عمل پنهنجي جاءِ تي، پر انهن سان گڏوگڏ بي حياءُ واري کي ڪمن ۾ پوڻ انهي جي حياءُ واري صفت ۽ نيڪ هئڻ واري خصلت کي برباد ڪري ڇڏيو ۽ اڄڪلهه ان جا نظارا به عام آهن. چڱي پلي مذهبي حُلِي ۾ نظر ايندڙ بيشمار اسلامي پائر انهي مرض ۾ مبتلا آهن. يعني چهري تي ڏاڙهي، مٿي تي زُلف ۽ عمامو شريف، سنّت جي مطابق لباس بلڪ ڪي ته چڱا پلا دين جا مُبلُغ هئڻ جي باوجود، حياءُ جي معاملي ۾ سراسر محروم هوندا آهن. ڏير ۽ پاڄائي جي پردي جي باري ۾ بالڪل لاپرواهي ڪري جهنم جا حقدار ٿيندا آهن، اهڙن ”نيڪ نما“ ماڻهن کي جيڪڏهن ڪو دردمند دل رکڻ وارو سمجهائي ته به هڪ ڪن کان ٻڌي، ٻئي ڪن کان ڪڍي ڇڏيندا آهن. جڏهن انهن جون پنهنجي حجائتي دوستن سان ڪچهريون ٿينديون آهن ته انهن ۾ غير ضروري شادين ۽ اخلاق کان ڪريل، شهوت تي ايارڻ واريون ڳالهيون ٿينديون آهن، تنهنجي شادي، منهنجي شادي، فلان جي شادي وغيره انهن غير مقدس محفلن جا عام موضوع هوندا آهن ۽ پوءِ اشارن سان يا ظاهري طور تي اهڙيون ڳالهيون ڪري مزا ماڻيندا آهن جو ڪو باحيا هجي ته شرم وچان لڄي ٿئي.

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن مون تي ڏه پيرا صبح ۽ ڏه پيرا شام درود پاڪ پڙهيو قيامت جي ڏينهن ان کي منهنجي شفاعت ملندي. (مجمع الزوائد)

نفلي عبادت کان افضل عمل

منا منا اسلامي ڀائرو! انهن ماڻهن جي ڪيڏي نه وڏي بدنصوبي ۽ محرومي چئبي جيڪي نفلي عبادتون ۽ رياضتون ڪن، فرضن کان سواءِ نفلي نمازون پڙهن، نفلي روزا به رکن، پر گانن باجن، فلمن ڊرامن، ڌارين عورتن کي چتائي ڏسڻ ۽ امر ڏن (يعني بنا ڏاڙهي جي خوبصورت چوڪرن) کي برين نظرين سان ڏسڻ جهڙن بي حياتي وارن ڪمن کان نه رڪجن. ياد رکو! هزارين سال جي نفلي نمازن، نفلي روزن، ڪروڙين اربين روپين جي نفلي خيراتن، تمام گهڻن نفلي حجن ۽ عمري جي سعادتن بدران رڳو پنهنجو پاڻ کي هڪ ”صغيره گناه“ کان بچائڻ افضل آهي. ڇاڪاڻ ته ڪروڙين نفلي ڪم نه ڪرڻ تي قيامت ۾ عذاب جي ڪا وعيد ناهي جڏهن ته گناه صغيره کان بچڻ واجب ۽ ان کي ڪرڻ تي قيامت جي ڏينهن پڇاڻو ۽ سزا جو حقدار آهي.

سڀني کان بُرو

بُري صحبت ۽ بيچڙي ماحول جا شوقين، ڪي نادان ماڻهو مَعَاذَ اللهِ عَزَّوَجَلَّ گهر جون ڳجهيون ڳالهيون پڻ ازدواجي خفيه معاملن به پنهنجي بي حيا دوستن جي آڏو بيان ڪندا آهن! هڪ حديث پاڪ ٻڌو ۽ عبرت حاصل ڪريو. حضرت سَيِّدُنَا ابوسعيد خُدري رَضِيَ اللهُ تَعَالَى عَنْهُ کان روايت آهي ته پيڪر شرم و حياءِ، مڪي مدني آقا، مني مني مُصْطَفِيٰ صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمايو: ”بيشڪ الله تعاليٰ وٽ قيامت جي ڏينهن مرتبي جي اعتبار کان سڀني کان بُرو شخص اهو

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن ڪتاب ۾ مون تي درود پاڪ لکيو ته جيستائين منهنجو نالو ان ڪتاب ۾ لکيل رهندو ملائڪ ان جي لاءِ استغفار ڪندا رهندا. (طبراني)

آهي جيڪو پنهنجي گهرواري وٽ اچي ۽ گهرواري ان وٽ اچي، پوءِ اهو پنهنجي گهرواري جا راز (ماڻهن ۾) ظاهر ڪري ڇڏي.

(صحيح مسلم ص 753 حديث 1437)

حيا ڪرڻ جو حق: حضرت سيدنا عبدالله ابن مسعود رَضِيَ اللهُ تَعَالَى عَنْهُ کان روايت آهي ته حضور اڪرم، ثور مُجَسَّم، شاه بني آدم، رسول محتشم صَلَّى اللهُ تَعَالَى عَلَيْهِ وَآلِهِ وَسَلَّمَ جن صحابه ڪرام رَضِيَ اللهُ تَعَالَى عَنْهُمْ کي فرمايو: ”اللَّهُ عَزَّوَجَلَّ کان حياءَ ڪريو، جهڙو حياءَ ڪرڻ جو حق آهي.“ سيدنا عبدالله ابن مسعود رَضِيَ اللهُ تَعَالَى عَنْهُ فرمائن ٿا، اسان عرض ڪيو: ”اسان اللَّهُ عَزَّوَجَلَّ کان حياءَ ڪريون ٿا ۽ سڀني خوبيون الله عَزَّوَجَلَّ جي لاءِ آهن“ ارشاد فرمايائون: ”ائين ناهي، بلڪ الله عَزَّوَجَلَّ کان ڪماخه حياءَ ڪرڻ جي معنيٰ هي آهي ته مٿو ۽ مٿي ۾ جيترا عضوا آهن انهن جي، پيٽ جي ۽ پيٽ جن جن عضون تي مشتمل آهي، انهن جي حفاظت ڪري ۽ موت، مرڻ کان پوءِ ڳرڻ سڙڻ کي ياد ڪري ۽ آخرت کي چاهڻ وارو دنيا جي سونهن ۽ سينگار ڇڏي ڏئي ٿو، ته جنهن ائين ڪيو انهي الله عَزَّوَجَلَّ کان شرمائڻ جو حق ادا ڪيو.“

(مسند امام احمد بن حنبل ج 2، ص 33، حديث 3671)

منا مٿا اسلامي ڀائرو! اسان کي پنهنجي جسم جي سڀني عضون کي حياءَ جو عادي بڻائڻ ۽ گناهن کان بچائڻ گهرجي. عضون کي گناهن کان بچائڻ بابت ڪجهه مدني گل عرض ڪريان ٿو:

مٿي جو حياءَ

مٿي کي برابن کان بچائڻ هي آهي ته بُرا خيال، بچڙي سوچ ۽ ڪنهن مسلمان جي باري ۾ بدگماني وغيره کان پرهيز ڪيو وڃي

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جيڪو جمعي جي ڏينهن مون تي درود شريف پڙهندو آءٌ قيامت جي ڏينهن ان جي شفاعت ڪندس. (ڪتب العمال)

۽ مٿي جي عضوون جيئن چپ، زبان، ڪنن، ۽ اکين وغيره جي ذريعي به گناهه نه ڪيا وڃن.

زبان جو حياءَ

زبان کي برابن کان بچائيندي بدڪلامي ۽ بي حياتي وارين ڳالهين کان هر وقت پرهيز ڪرڻ گهرجي. ۽ ياد رکو! پنهنجي پاءُ کي گار ڏيڻ گناهه آهي ۽ بي حياتي جي ڳالهين ڪرڻ واري بدنصيب تي جنت حرام آهي.

جنت حرام آهي: حضور تاجدار مدينه، قرار قلب و سينه، صاحب معطر پسينه صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان باقرينه آهي: ”انهيءَ شخص تي جنت حرام آهي جيڪو فحش گوئي (يعني بي حياتي واري ڳالهه) ڪري.“
(الجامع الصغير للسيوطي ص 221 حديث 3648)

جهنمي به بيزار: منقول آهي: چئن قسمن جا جهنمي جيڪي بڙڪندڙ پاڻي جي اندر ڊڪندا، ڀڄندا، هلاڪت گهرندا هوندا، انهن ۾ هڪ اهو شخص هوندو، جنهن جي وات مان گند ۽ رت وهندو هوندو. جهنمي چوندا: ”انهي بدبخت کي ڇا ٿيو، اسان جي تڪليف کي وڌائي ٿو ڇڏي؟“ چيو ويندو: ”اهو بدبخت، خبيث ۽ بُري ڳالهه ڏانهن توجهه ڏئي ان مان لذت حاصل ڪندو هو جيئن جماع جي ڳالهين مان.“
(اتحاف السادة للزيدي ج 9، ص 187)

حضرت سَيِّدُنَا شُعَيْب بن ابي سعيد رَضِيَ اللهُ تَعَالَى عَنْهُ کان روايت آهي فرمائن ٿا: ”جيڪو بي حياتي جي ڳالهين مان لطف اندوز ٿيندو ته قيامت جي ڏينهن ان جي وات مان گند ۽ رت وهندو.“ (ايضاً ص 188)

فرمان مصطفيٰ ﷺ: جنهن جمعي جي ڏينهن مون تي ٻه سو ٻيڙا درود پاڪ پڙهيو ان جا ٻه سو سالن جا گناهه معاف ٿيندا. (ڪنز العمال)

ڪٿي جي شڪل ۾

منا منا اسلامي ڀائرو! شهوت جي تسڪين جي خاطر تنهنجي شادي، منهنجي شادي چوندي بي حياتي جون ڳالهيون ڪرڻ وارا، ڊرامن جا شوقين، وي سي آر تي بيهوده فلمون ڏسڻ وارا، سينا گهرن ۾ ويڃڻ وارا، فلمي گانا جهونگارڻ وارا بيان ڪيل حديث پاڪ مان عبرت جو سبق پرائين. ياد رکو! حضرت سيدنا ابراهيم بن ميسره رَحْمَةُ اللهِ تَعَالَى عَلَيْهِ فرمائن ٿا: ”فحش ڪلامي (يعني بي حياتي واريون ڳالهيون) ڪرڻ وارو قيامت جي ڏينهن ڪٿي جي صورت ۾ ايندو.“

(اتحاف السادة للزبيدي ج 9، ص 190)

مفسر شهير، حڪيم الامت، حضرت مفتي احمد يار خان عَلِيهِ رَحْمَةُ اللّٰهِ تَعَالَى فرمائن ٿا: خيال رکڻ گهرجي ته سڀئي انسان قبرن مان انساني صورتن ۾ اٿندا پوءِ محشر ۾ پهچي، ڪن جون صورتون بگڙجي وينديون.

(مراة ج 6 ص 660)

منا منا اسلامي ڀائرو! انسان گهڻو ڪري مُعَزِّزِينَ جي آڏو بي حياتي جون ڳالهيون ڪندي شرمائيندو آهي، ليڪن افسوس! صد ڪروڙ افسوس! اُبتيون سُبُتيون ڳالهيون ڪرڻ وقت هي احساس ناهي رهندو ته معزز ترين رَبُّ الْعَالَمِينَ جَلَّ جَلالُه سڀ ڪجهه ٻڌي رهيو آهي.

الله عَزَّوَجَلَّ سڀ ڳالهيون ٻڌندو آهي

حضرت سيدنا بشر حافي عَلِيهِ رَحْمَةُ اللهِ تَعَالَى تمام گهٽ ڳالهائيندا هئا ۽ پنهنجي دوستن کي فرمائيندا هئا: اوهان سوچيو ته سهي!

فرمان مصطفيٰ ﷺ: جنهن وت منهنجو ذڪر ٿئي ۽ اهو مون تي درود شريف نه پڙهي ته ماڻهن مان اهو ڪنجوس ترين شخص آهي. (ترغيب و ترهيب)

پنهنجي اعمال نامن ۾ ڇا لڪرائي رهيا آهيو! اهو اوهان جي رب عَزَّوَجَلَّ جي سامهون پڙهيو ويندو، ته جيڪو شخص قبيح (يعني شرمناڪ) گفتگو ڪندو آهي ان تي حيف (يعني افسوس) آهي، جيڪڏهن پنهنجي دوست کي ڪجهه لڪرائيندي ڪڏهن ان ۾ بُرا لفظ لڪرايو ته اهو اوهان جي حياءَ جي ڪمي جي ڪري آهي، جڏهن ته پنهنجي رب عَزَّوَجَلَّ سان اهڙو معاملو ڪيڏو نه برو هوندو (يعني جڏهن اعمال نامي ۾ بي حياتي جون ڳالهيون هجن) (تنبيه المغترين ص 228)

ايمان جا ٻه شعبا: سرڪار مدينه، راحت قلب و سينه ﷺ جن جو فرمان عاليشان آهي: **الْحَيَاءُ وَالْعِي شُعْبَتَانِ مِنَ الْإِيمَانِ وَالْبِدَاءُ وَالْبَيَانُ شُعْبَتَانِ مِنَ النِّفَاقِ.** (سنن الترمذي ج 3 ص 414 حديث 2034) ترجمو: حياءَ ۽ گهٽ ڳالهائڻ ايمان جا ٻه شعبا آهن ۽ فحش ٻڪڻ ۽ گهٽيون ڳالهيون ڪرڻ نفاق جا ٻه شعبا آهن.

مفسر شهير، حڪيم الامم، حضرت مفتي احمد يار خان عليه رحمة اللہ تعالیٰ انهي حديث پاڪ جي ان حصي ”گهٽو ڳالهائڻ“ جي شرح ۾ فرمائن ٿا: يعني هر ڳالهه بنا ڪٽڪي جي وات مان ڪيڏو مُناقف جي علامت آهي. گهٽي ڳالهائڻ وارو گناهه به گهڻا ڪندو آهي يعني اسي سيڪڙو گناهه زبان سان ٿيندا آهن. (مرآة المناجیح ج 6 ص 435)

منا منا اسلامي ڀائرو! اڳيون عورتون ته ايتري قدر حيا دار هونديون هيون جو پنهنجي مڙس جو نالو وٺندي گهٽائينديون هيون ۽ مٿي جا والد وغيره چونديون هيون، پر هاڻي ته بنا تڪلف جي ”منهنجو مڙس، منهنجو گهروارو، منهنجو هزيند (Husband)“

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن وت منهنجو ذڪر ٿيو ۽ ان مون تي درود شريف نه پڙهيو ته تحقيق اهو بدبخت ٿي ويو. (ابن سني)

چونديون آهن، ۽ مرد به منهنجي ٻارن جي ماءُ وغيره چوڻ جي بدران ”منهنجي زال، منهنجي وائف، منهنجي گهرواري“ چوندا آهن، پنهنجي ٻارن جي مامي جي تعارف ڪرائڻ جو ڪافي شوق ڏنو ويو آهي. جيتوڻيڪ اهو ڪزن هجي تڏهن به بنا ضرورت جي صرف ”سالو“ چئي تعارف ڪرائيندا. غالباً نفس جي خوشي لاءِ ائين ڪيو ويندو آهي. ڪوشش فرمايو ته مُهڏب لفظ زبان تي اچن، باقي ضرورت وقت زال يا مڙس وغيره جو رشتو ٻڌائڻ ۾ حرج به ناهي.

اکين جو حياءَ

منا منا اسلامي ڀائرو! مٿي جي عضون ۾ اکيون به شامل آهن، انهن کي به بدنگاهي ۽ جن شين کي ڏسڻ شرعاً ناجائز آهي، انهن کان بچڻ ڏاڍو ضروري ۽ حياءَ جو تقاضو آهي. حضرت سيڏنا سلمان فارسي رَضِيَ اللهُ تَعَالَى عَنْهُ فرمايو: ”مان مران وري جيئرو ٿيان، وري مران وري جيئرو ٿيان، وري مران وري جيئرو ٿيان تڏهن به منهنجي ويجهو هي ان کان بهتر آهي ته مان ڪنهن جي اوگهڙ ڏسان يا ڪو منهنجي اوگهڙ ڏسي.“

(تنبيه الغافلين ص 258)

فاسق ڪير؟: ڪنهن دانا کان پڇيو ويو ته فاسق ڪير آهي؟ فرمايائون: ”فاسق اهو آهي جيڪو پنهنجي نظرن کي ماڻهن جي دروازن ۽ ان جي پردي وارين جاين کان نه بچائي.“ (ايضاً)

ملعون آهي

حضرت سيڏنا حسن بصري عَلَيْهِ رَحْمَةُ اللهِ الْقَوِي کان روايت آهي: رحمت عالم، نور مُجَسَّم، شاھ بني آدم، نبيُّ مُحْتَشَم صَلَّى اللهُ تَعَالَى عَلَيْهِ وَآلِهِ وَسَلَّمَ

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن وت منهنجو ذڪر ٿيو ۽ ان مون تي درود شريف نه پڙهيو ان جفا ڪئي. (عبدالرزاق)

جن جو ارشاد عبرت بنياد آهي: الله تبارڪ و تعاليٰ جي لعنت هجي ڏسڻ واري تي ۽ ان تي جنهن جي طرف ڏٺو ويو. (شعب الايمان للبيهقي ج 6، ص 162 حديث 7788) مفسر شهير، حڪيم الامت، حضرت مفتي احمد يار خان عليو رحمته اللتان انهي حديث پاڪ جي تحت فرمائن ٿا: مطلب هي آهي ته جيڪو مرد اجنبی عورت کي ڄاڻي وائي بنا ضرورت جي ڏسي ان تي لعنت آهي ۽ جيڪا عورت ڄاڻي وائي بنا ضرورت جي اجنبی مرد کي پنهنجو پاڻ ڏيکاري، ان تي به لعنت، مطلب هي آهي ته ان ۾ ٽي قيد لڳائڻا پوندا. اجنبی عورت کي ڏسڻ، بنا ضرورت جي ڏسڻ، ڄاڻي وائي ڏسڻ. (مراة ج 5، ص 24) سرڪار مدينه منوره، سردار مڪرمه صَلَّى اللهُ تَعَالَى عَلَيْهِ وَآلِهِ وَسَلَّمَ جن جو ارشاد عبرت بنياد آهي: پنهنجي ران نه کوليو ۽ ڪنهن جي ران نه ڏسو، چاهي اهو زنده هجي يا مڙو.

(سنن ابي داؤد ج 3 ص 263 حديث 3140)

چڙي پائي ڪيڏڻ وارا، جتي گوڏا ۽ رانون ننگيون ڪري ورزش ڪئي ويندي آهي اهڙن باڊي بلڊنگ ڪلبن ۾ ويڃڻ وارا، رانون اگهاڙيون ڪري ڪشتي ۽ ڪپتي وغيره راند ڪيڏڻ وارا، سوئمنگ پول ۽ سمنڊ جي ڪناري تي (نيڪر، چڙي، اڌ ننگو لباس پائي) وهنجڻ وارا ۽ انهن جي اوگهڙ ڏسڻ وارا، انهي روايت مان چڱي طرح عبرت حاصل ڪن ۽ جلدي توبه ڪري انهن بي پردگين ۽ بدنگاهين کان رکجي وڃن. سوئمنگ پول، سمنڊ جي ڪناري ۽ ندي تي وهنجڻ ۾ پاڄامي تي ٿلهي ڪپڙي جي گوڏ يا ڪو به رنگين ڪپڙو ڏن کان وٺي گوڏن سميت بدن تي چنبڙيل هجي ته بي پردگي کان بچاءُ ٿي سگهي ٿو.

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: ان شخص جو نڪ مٽيءَ ۾ ملي، جنهن وٽ منهنجو ذڪر ٿئي ۽ اهو مون تي درود پاڪ نہ پڙهي. (حاکم)

پردي جواهتمام

حضرت سيدنا يعليٰ رَضِيَ اللهُ تَعَالَى عَنْهُ کان روايت آهي ته اللهُ عَزَّوَجَلَّ جي حبيب صَلَّى اللهُ تَعَالَى عَلَيْهِ وَآلِهِ وَسَلَّمَ هڪ شخص کي ميدان ۾ بي پرده وهنجندي ڏٺو ته پاڻ سڳورا صَلَّى اللهُ تَعَالَى عَلَيْهِ وَآلِهِ وَسَلَّمَ منبر تي تشریف فرما ٿيا. اللهُ عَزَّوَجَلَّ جي حمد ۽ ثناء کان پوءِ فرمايائون: ”بيشڪ اللهُ تعاليٰ حياءَ ۽ پردي کي پسند فرمائيندو آهي ته جڏهن اوهان مان ڪو غسل ڪري ته ان لاءِ پردو لازم آهي.“

(سنن ابی داؤد ج 4 ص 56 حديث 4012)

عام حمام: حضرت سيدنا حسن بصري رَضِيَ اللهُ تَعَالَى عَنْهُ فرمايو: ”حمام ۾ داخل ٿيڻ ڏرست ناهي پر ٻن چادرن سان، هڪ چادر اوگهڙ لڪائڻ جي لاءِ ۽ هڪ چادر اکين جي لاءِ، يعني پنهنجي اک کي ماڻهن جي اوگهڙ کان بچائي.“

(تنبیه الغافلین ص 258)

منا منا اسلامي ڀائرو! انهي دؤر ۾ وڏا وڏا حمام هوندا هئا جن ۾ اجرت ڏئي، هڪ ئي وقت بنا ڪنهن مذهبي فرق جي ڪيترائي ماڻهو گڏجي وهنجندا هئا، انهي ڪري غالباً هي اردو چوڻي مشهور ٿي ”ايڪ حمام ميں سب ننگے“ انهي ڪري حضرت سيدنا حسن بصري رَضِيَ اللهُ تَعَالَى عَنْهُ مسلمانن کي تاڪيد فرمائي ته جڏهن حمام ۾ وڃن ته نه ڪنهن جي اوگهڙ ڏسن، نه وري پنهنجي اوگهڙ پين کي ڏيکارين.

بدنگاهي سان حافظو ڪمزور ٿئي ٿو

حضرت علامه عبدالغني نابلسي رَحْمَةُ اللهِ تَعَالَى عَلَيْهِ ”الْكُشْفُ وَالْبَيَانُ

فِي مَا يَتَعَلَّقُ بِاللُّسْبَانِ“ جي صفحي 27 کان 32 تي حافظي ڪمزور ڪرڻ

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جيڪو مون تي درود پاڪ پڙهڻ وساري ويٺو اهو جنت جو رستو ڀڳي ويو. (طبراني)

وارا جيڪي سببِ تحرير فرمايا آهن انهن ۾ هي به آهي ته پنهنجي ۽ ٻئي جي اوگهڙ ڏسڻ سان مفلسي ايندي آهي ۽ حافظو ڪمزور ٿيندو آهي.

منا منا اسلامي ڀائرو! جڏهن پنهنجي اوگهڙ کي ڏسڻ سان به حافظو ڪمزور ۽ مفلسي واري آفت ۾ ڦاسي ٿو ته پوءِ بدنگاهي ڪرڻ ۽ فلمون ڏسڻ جي دنياوي ۽ اخروي نقصانن جي ڪهڙي ڳالهه ڪجي!

قضاء حاجت جي وقت جي هڪ سنت

حضرت سيڏنا انس بن مالڪ رَضِيَ اللهُ تَعَالَى عَنْهُ کان روايت آهي: ”نبِي اڪرم، نُورُ مُجَسَّم، شاهِ بني آدم صَلَّى اللهُ تَعَالَى عَلَيْهِ وَآلِهِ وَسَلَّمَ جڏهن قضاء حاجت جو ارادو فرمائيندا هئا ته ان وقت تائين ڪپڙو مبارڪ مٿي نه کڻندا هئا، جيسيتائين زمين جي ويجهو نه ٿيندا هئا.“ (سنن الترمذي ج 1 ص 92 حديث 14) مطلب ته هر ڪم ۾ حياءَ جو اتمام ڪرڻو آهي.

زاني اک: حضرت سيڏنا ابوهريره رَضِيَ اللهُ تَعَالَى عَنْهُ کان روايت آهي ته اللهُ عَزَّوَجَلَّ جا نبي، مڪي مدني صَلَّى اللهُ تَعَالَى عَلَيْهِ وَآلِهِ وَسَلَّمَ فرمائن ٿا: ”اڪين جو زنا بدنگاهي آهي.“ (صحيح البخاري ج 4 ص 169 حديث 6243)

اڪين ۾ باهه پري ويندي

منا منا اسلامي ڀائرو! خدا جو قسم! بدنگاهي جو عذاب برداشت نه ٿي سگهندو. منقول آهي: ”جيڪو شخص پنهنجي اک کي حرام سان پريندو، الله تعاليٰ قيامت جي ڏينهن ان جي اک ۾ جهنم جي باهه پري ڇڏيندو.“ (مكاشفة القلوب ص 10)

فرمان مصطفیٰ صلی اللہ تعالیٰ علیہ وآلہ وسلم: جنهن مون تي ڏه پيرا درود پاڪ پڙهيو الله تعاليٰ ان تي سو رحمتون موڪليندو آهي. (مطبراني)

باهم جي سرائي

عورت جي محاسن (يعني خوبيون مثال طور اُڀار وغيره) کي ڏسڻ، ابليس جي تيرن مان هڪ زهريلو تير آهي، جنهن نامحرم کان اک جي حفاظت نه ڪئي، قيامت جي ڏينهن ان جي اک ۾ جهنم جي سرائي ڦيري ويندي.

(بحر الدموع ص 171)

جهنم جو سامان

افسوس! صد ڪروڙ افسوس! هڪ طرف گهٽين، بازارن ۽ تقريبن ۾ مردن ۽ عورتون جو ميل جول، بدنگاهيون آهن ته ٻئي طرف هر گهر ۾ هڪ قسم جو سينما گهر کلي ويو آهي. مسلمانن جي گهڻائي تي وي وغيره جي ذريعي بدنگاهي ۾ مُبتلا آهي. ياد رکو! ٽي وي تي رڳو خبرن ڏسڻ وارن جو به بدنگاهي کان بچڻ ڏاڍو مشڪل آهي، ڇاڪاڻ ته گهڻو ڪري عورت ئي خبرون ٻڌائيندي آهي! وري هر طرح جي عورتن جون تصويرون به ڏيکاريون وينديون هونديون. اي ڪاش! اسان سڀني کي اکين جو قفل مدينه نصيب ٿي وڃي! ڪاش! ڪاش! ڪاش! اسان سڀني حيا کان نگاهون جُهڪائڻ وارا بڻجي وڃون! 18 سيپاري سورءِ نور جي آيت نمبر 30 ۽ 31 ۾ الله عَزَّوَجَلَّ جو ارشاد آهي:

قُلْ لِلّٰهِ مَنِّينَ يَعْضُؤْنَ مِنْ أَبْصَارِهِمْ وَيَحْفَظُونَ أْفْرُوجَهُمْ
 ذٰلِكَ اَرٰذِلُهُمْ اِنَّ اللّٰهَ خَبِيرٌ بِمَا يَصْنَعُونَ ۝ وَقُلْ لِلّٰهِ مَنِّتْ
 يَعْضُؤْنَ مِنْ أَبْصَارِهِمْ وَيَحْفَظْنَ فُرُوجَهُمْ وَلَا يُبْدِيْنَ زِينَتَهُنَّ
 اِلَّا مَا ظَهَرَ مِنْهَا

فرمان مصطفيٰ ﷺ: جنهن مون تي هڪ ڀيرو درود پاڪ پڙهيو الله تعاليٰ ان تي ڏهه رحمتون موڪليندو آهي. (مسلم)

منهنجا آقا، نعمت، اعليٰ حضرت، امام اهل سنت، عظيم المرتبت، پروانءِ شمع رسالت، مُجدد دين و ملت، پير طريقت، عالم شريعت، حاميءِ سنت، ماحيءِ بدعت، باعث خير و برکت، مولانا شاهه امام احمد رضا خان عَلِيهٖ رَحْمَةُ الرَّحْمٰن پنهنجي جڳ مشهور ترجمي قرآن ”کنز الایمان“ ۾ انهيءَ جو ترجمو هيئن فرمائين ٿا:

مسلمان مردن کي حڪم ڏي ته پنهنجي نظر ڪجهه جهڪي رکڻ ۽ پنهنجي شرمگاهن جي حفاظت ڪن اهو انهن جي واسطي گهڻو پاڪيزه آهي بيشڪ الله (عَزَّوَجَلَّ) کي انهن جي ڪمن جي خبر آهي ۽ مسلمان عورتن کي حڪم ڏي ته پنهنجون نظرون ڪجهه جهڪيون رکڻ ۽ پنهنجي پاڪدامني جي حفاظت ڪن ۽ پنهنجو سينگار نه ڏيکارين مگر جيترو پاڻ ظاهر هجي.

گندي ذهنيّت جا سبب

منا منا اسلامي ڀائرو! منهنجا مدني آقا، منا منا مُصطفيٰ ﷺ
 تَعَالَى عَلَيْهِ وَالهِ وَسَلَّمَ شرم ۽ حياءَ جي سبب اڪثر نگاهون جهڪائي رکندا هئا ۽ آه! اسان مان تقريباً هر ڪو بنا ڪنهن کٽڪي جي چارئي طرف نگاهون ڪڍي ڏسندو آهي ۽ ان ڳالهه جي ڪا پرواهه ناهي ڪندو ته نگاهه نامحرم عورت تي پوي ٿي پئي يا امر ڏي. ان جو هڪ سبب هي آهي ته اسان جي معاشرتي جو اڪثر طبقو حياءَ کان محروم آهي! تقريباً هر گهر ۾ ٽي وي تي فلمن ڊرامن جي سبب بي پردگي ۽ بي حياتي جو ماحول آهي. دنياوي رسالا، ڊائجسٽ ۽ ناول پڙهي پڙهي، اخبارن ۾ سڄي دنيا جون بريون خبرون، اخلاق خراب ڪرڻ وارن مضمونن جو مطالعو ڪري، رستن تي هر جاءِ تي لڳل سائين بورڊ ۽ اخبارن جون بي حياتي سان ڀريل تصويرون ڏسي، ذهنيّت

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: توهان جتي به هجو مون تي درود پاڪ پڙهو توهان جو درود مون تائين پهچندو آهي. (طبراني)

خراب کان خراب ٿيندي پئي وڃي شايد انهن سببن جي ڪري هاڻي ماروت، ماسات، سؤت، پڦات، چاچي، مامي پڻ پاڙيسري عورتن کان پردي جو خيال ناهي رهيو. گهرن ۾ ڏير پاجائي وارو معاملو بالڪل بي تڪلفانه آهي، هاڻي ته ڏير، پاجائي جي پردي جو تصور ئي نه آهي؟ حالانڪ حديث شريف ۾ ان جي باري ۾ وڏو سخت حڪم آهي.

ڏير موت آهي: حضرت سيدنا عقبه بن عامر رَضِيَ اللهُ تَعَالَى عَنْهُ کان روايت آهي ته اللهُ عَزَّوَجَلَّ جي محبوب، داناءُ عُيُوب، مُنْزَهَ عَنِ الْعُيُوب صَلَّى اللهُ تَعَالَى عَلَيْهِ وَآلِهِ وَسَلَّمَ فرمايو: ”عورتن وٽ اچڻ کان بچو.“ ته هڪ انصاري عرض ڪيو: ”ڏير جي باري ۾ اوهان ڇا ٿا فرمايو؟“ فرمائون: ”ڏير ته موت آهي.“ (سنن الترمذي ج 2 ص 391 حديث 1174)

نامحرمن کان پاسو ڪجي

معلوم ٿيو ته ڏير ۽ پاجائي ۾ پردي جو عام ماڻهن جي لحاظ کان وڌيڪ سخت حڪم آهي، جيڪڏهن پاڻ ۾ کلڻ، ڳالهائڻ ۽ بي پردگي جو سلسلو رکڻ سان جتي بدنگاهي وغيره جو گناه ٿيندو رهندو اتي ”وڏي گناه“ جو خطرو به وڌندو ويندو. بلڪ ڪڏهن ڪڏهن ٿي به ويندو آهي! آه! جيڪڏهن ڏير ويچارو مدني ماحول وارو هجي ۽ پاجائي کان لهرائي، شرمائي ٿو ته ان تي مذاق ڪئي ويندي آهي، ڏير کي گهرجي ته ڀلي ان سان ڪيتري به مذاق ڪئي وڃي ليڪن پرواهه نه ڪري، پردي جي ترڪيب جاري رکي ته آخرت جي پشيماني ڏاڍي ڏکي پئجي ويندي. پاڻ کي هن طرح سان

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: مون تي درود شريف جي ڪثرت ڪريو، بيشڪ هي توهان جي لاءِ طهارت آهي. (ابو يعليٰ)

ڊيڄارجي ته جيڪڏهن مون پاڇائي سان بدنگاهي ڪئي ۽ مَعَاذَ اللَّهِ عَزَّ وَجَلَّ قيامت جي ڏينهن اکين ۾ باهه وڌي وئي ته منهنجو ڇا ٿيندو! البت اوھان جي گھر ۾ نہ ٿي ٻڌي وڃي ته گھر ڇڏي ڀڄڻ جي ضرورت ناهي، ويڙھ جھڳڙو ڪري گھر جو ماحول خراب نہ ڪريو، اوھان پنهنجي اکين تي قفل مدينه لڳائي، پنهنجي نگاهن جي حفاظت ڪريو. گھر ۾ پاڇائي آھي يا سُوت وغيره يا ڇاڇي يا مامي ۽ شريعت پاڪ جن جن جي پردو جو حڪم ڏنو آھي، اهڙيون نامحرم عورتون اچن ٿيون ته اوھان انھن جي سامھون نہ وڃو، انھن کي نگاهون ڪڍي نہ ڏسو، انھن جو جسم ته رھيو پري، پر انھن جي ڪپڙن کي بہ نہ ڏسو. جيڪڏهن ڪڏهن ڳالھائڻو بہ پئجي وڃي ته اهڙي طرح نگاهون جھڪائي رکو جو انھن جي وجود تي بہ نگاهہ نہ پوي. چونہ اوھان تي ڪلون ٿينديون رھن، دنيا ۾ جيڪڏهن اوھان اهڙي طرح مظلوميٽ واري زندگي گذاريندؤ ته آخرت ۾ ان شاء الله عَزَّ وَجَلَّ ڪامياب ٿي ويندؤ. جڏهن اهڙي طرح جي رشتيدار عورتن جي طرف ڏسڻ لاءِ دل چوي ته پنهنجو پاڻ کي ان عذاب کان ڊيڄاريو جيئن صاحبِ هدايه نقل ڪيو آهي: ”جيڪو شخص ڪنهن اجنبي عورت جي محاسن (يعني نامحرم عورت جون خوبيون مثال طور حُسن، جمال ۽ اُڀار وغيره) کي شهوت سان ڏسندو ان جي اکين ۾ سِيھو پگھاري وڌو ويندو.“

(الهداية، الجزء الرابع ص 368)

ڪنن جو حياءَ

منا منا اسلامي ڀائرو! ڪنن جي مُعاملي ۾ به حياءَ اختيار

فرمان مصطفيٰ ﷺ مون تي درود شريف پڙهو الله تعاليٰ توهان تي رحمت موڪليندو.
(ابن عدي)

ڪريو. موسيقي، گانا باجا، غيبت، چغلي، واهيات ۽ بيهوده گفتگو
۽ ڪنهن جا عيب هرگز هرگز نه ٻڌو.

ناجائز ٻڌڻ جا مختلف عذاب

منقول آهي: ”انهن آوازن تي (جن جو ٻڌڻ حرام آهي) جيڪو
ڪن لڳائيندو، قيامت جي ڏينهن ان جي ڪنن ۾ پگهريل سيهو
پريو ويندو.“ (مقدمه ڪن الزعاع) هڪ حديث پاڪ ۾ آهي: ”جيڪو لڪ
چُپ ۾ ماڻهن جون ڳالهيون ٻڌي ٿو حالانڪ اهي ان کي (يعني ان
جي ٻڌڻ کي) ناپسند ڪندا آهن ته قيامت جي ڏينهن ان جي ڪنن ۾
پگهريل سيهو وڌو ويندو.“ (صحيح البخاري ج 4 ص 422 حديث 7042) ”طبراني“
جي هڪ ڊگهي حديث ۾ هي به آهي: پوءِ مون ڪجهه اهڙا ماڻهو ڏٺا
جن جي اکين ۽ ڪنن ۾ ڪل لڳل هئا دريافت ڪرڻ تي ٻڌايو ويو:
هي اهي ماڻهو آهن، جيڪي اهو ڏسندا هئا جيڪي انهن کي ڏسڻو
نه هو ۽ اهو ٻڌندا هئا، جيڪو انهن کي ٻڌڻو نه هو. (يعني ناجائز
ڏسندا ۽ ٻڌندا هئا) (المعجم الكبير للطبراني ج 8 ص 155 حديث 7666)

حياء وارو لباس: منا منا اسلامي پائرو! اسان کي تقويٰ اختيار
ڪندي، باطني طور به پاڻ کي پاڪ رکڻو آهي ۽ اوگهڙ ظاهر نه ٿي
اهڙو لباس پائي ظاهري طور تي به بي حياتي کان بچڻ گهرجي. الله
تعالٰيٰ سڀاري 8 سورة الاعراف جي آيت نمبر 26 ۾ ارشاد فرمائي ٿو:

يٰبَنِيٰ اٰدَمَ قَدْ اَنْزَلْنَا عَلَيْكُمْ لِبَاسًا مِّنْ اَرْمِي سَوَاتِكُمْ وَرِيشًا
وَلِبَاسٍ التَّقْوٰى ۗ ذٰلِكَ خَيْرٌ ۗ ذٰلِكَ مِّنْ اٰيٰتِ اللّٰهِ لَعَلَّهُمْ
يَذَكَّرُوْنَ ﴿٢٦﴾

فرمان مصطفيٰ ﷺ: جنهن مون تي ڏهه ڀيرا صبح ۽ ڏهه ڀيرا شام درود پاڪ پڙهيو قيامت جي ڏينهن ان کي منهنجي شفاعت ملندي. (مجمع الزوائد)

منهنجا آقا ۽ نعمت، اعليٰ حضرت، امام اهل سنت، مولانا شاه
امام احمد رضا خان عَلِيُّ رَحْمَةُ الرَّحْمٰن پنهنجي جڳ مشهور ترجمي قرآن
”کنز الایمان“ ۾ انهيءَ جو ترجمو هيئن فرمائڻ ٿا:
”اي آدم جا اولاد! بيشڪ اسان توهان جي طرف هڪ پوشاڪ
لائي جو توهان جي شرم جي شين کي ڍڪي ۽ هڪ اها جو توهان جو
سينگار هجي ۽ پرهيزگاريءَ جي پوشاڪ اها سڀ کان بهتر آهي هي الله
(عَزَّوَجَلَّ) جي نشانين مان آهي جو من اهي نصيحت پرائن.“
افسوس جڏهن ته هاڻي لباس تقويٰ وارو باطني لباس ٽڪرا
ٽڪرا ٿي ويو، لباس به سنت جي مطابق نه رهيو. دل ۽ نگاهه جي
شرم و حياءَ واري صدمي ليرون ليرون ٿي وئي، اوگهڙ ڍڪڻ وارو
لباس به بي حياتي واري رخن کان محفوظ نه رهي سگهيو. ستر
پوش، مُهڙب ۽ سهڻي بناوت واري لباس جي جاءِ اُٻتي سُبتي نهيل
اڍنگي (ڪارٽونڪ) لباس وٺي ڇڏي. پائڻ ۾ سردِي گرمي جي ڪا
خاص مُناسبت، نه وري سُنٽ ۽ حياڌاري جو ڪو لحاظ، بس! سوڙهو
لباس، جنهن سان رڳو جسم بند آهي.

پردي ۾ پردي جا مختلف طريقا

منا منا اسلامي پائڙو! اسان کي گهرجي ته مُهڙب انداز سان
ويهون. ڪي ماڻهو ته اڳئي سوڙها ڪپڙا پائيندا آهن پوءِ ٻئي گوڏا
اُڀا ڪري انهن کي ساڄي ڪاٻي طرف ڦهلائي ڇڏيندا آهن. اهڙي
طرح مَعَاذَ اللّٰهِ عَزَّوَجَلَّ ڏاڍو گندو منظر هوندو آهي، اهڙي حياسوز
موقعي تي موجود باحيا ماڻهو آزمائش ۾ پئجي ويندا آهن. مدني
مشورو آهي ۽ هي مدني انعامات مان هڪ مدني انعام به آهي ته

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن ڪتاب ۾ مون تي درود پاڪ لکيو ته جيستائين منهنجو نالو ان ڪتاب ۾ لکيل رهندو ملائڪا ان جي لاءِ استغفار ڪندا رهندا. (طبراني)

جڏهن به سمهو يا ويهو ته ”پردي ۾ پردو“ ڪندا ڪريو. اهڙي طرح جيڪي سُتنن ڀريو لباس پائيندا آهن، انهن جي خدمت ۾ به عرض آهي ته ويهڻ کان پهريان بيٺي چادر کي ٻنهي پاسن کان وٺي، ڏن کان وٺي پيرن تائين ڦهلائي، پوءِ ويهي رهو ۽ چادر جو ٿورو حصو پيرن جي هيٺان ڏئي ڇڏيو. جيڪڏهن چادر نه هجي ته اٿندي ويهندي ڪڙتي جو دامن سٺي نموني ڦهلائي ڇڏيندا ڪريو، نه ته اٿندي ويهندي ڏاڍو گندو منظر هوندو آهي. هڪ طريقو هي به آهي ته بيٺي ڪڙتي جو دامن ڏرست ڪري، ٻئي هٿ ڳوڏن تي رکي، ڳوڏا پڇي نماز جي انداز وانگر ويهو. اِنْ شَاءَ اللهُ عَزَّوَجَلَّ اٿندي ويهندي بي پردگي نه ٿيندي. مٿان ويڙهيل چادر جيڪڏهن سمهڻ دؤران لهي ويندي هجي يا جيڪي پاسا ورائيندا رهندا هجن انهن جي خدمت ۾ مدني مشورو آهي ته پاڇامي (شلوار) جي مٿان ڳوڏ ٻڌي ڇڏيو يا ڪا چادر ويڙهي ڇڏيو ۽ مٿان به هڪ چادر ويڙهي ڇڏيندا ڪريو. بهتر هي آهي ته ڳوڏ جي هڪ پاسي کان وچ ۾ اهڙي طرح سلائي ڪريو جو ٻنهي پاسن ۾ رڳو پير وجهڻ جا سوراخ ڇڏجن. سمهڻ وقت ان ڳوڏ کي پائي ڇڏيو اِنْ شَاءَ اللهُ عَزَّوَجَلَّ اطمينان جوڳو ”پردي ۾ پردو“ ٿي ويندو.

اڪيلائي ۾ حياءَ: سرڪار نامدار صَلَّى اللهُ تَعَالَى عَلَيْهِ وَآلِهِ وَسَلَّمَ جن جي خدمت سراپا عظمت ۾ عرض ڪيو ويو ته اسان پنهنجي شرمگاهن جي ڪيسيتائين حفاظت ڪريون؟ ارشاد فرمايائون: ”گهرواريءَ ۽ ٻانهي کان سواءِ ڪنهن تي ظاهر ٿيڻ نه ڏيو.“ عرض ڪيو ويو: ”جيڪڏهن اڪيلائي ۾ هجڻ ته؟“ ارشاد فرمايائون: ”الله عَزَّوَجَلَّ جو زياده حق

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جيڪو جمعي جي ڏينهن مون تي درود شريف پڙهندو آءٌ قيامت جي ڏينهن ان جي شفاعت ڪندس. (ڪنز العمال)

آهي ته ان کان حياءَ ڪيو وڃي.“ (سنن ابى داؤد ج 4 ص 57 حديث 4017)
حديث پاڪ ۾ ٻانهيءَ جو ذڪر آهي هي اُن دؤر جي لحاظ
کان آهي، هن دؤر ۾ غلام ۽ ٻانهيون اٽلپ آهن.

ڪلمهءَ ڪُفر: فقهاءِ ڪرام رَحْمَةُ اللهِ السَّلَام فرمائن ٿا: ڪنهن کي چيو
ويو ”الله عَزَّوَجَلَّ کان حيا ڪر“ ان چيو: ”مان نه ٿو ڪريان.“ ائين چوڻ
ڪُفر آهي. (فتاوىٰ تاتار خانيه ج 5 ص 470)

منا منا اسلامي پائرو! اڪيلائي ۾ بنا ضرورت جي اگهاڙو
ٿيڻ يا اوگهڙ کولي چڏڻ وغيره کان بچو. جيڪي ماڻهو گهر ۾
اهڙي پاڄامي تي جنهن سان پردي جي عضون جو اُڀار ناهي لڪندو
رڳو گنجي پائيندا آهن، اهڙن کي شرم اچڻ گهرجي جو هلندي
قرندي ڏاڍو گندو منظر هوندو آهي. انهن کي گهرجي ته گنجي تي
ڪٽو به پائين يا گنجي جي ٻنهي پاسن ۾ ضرورت موجب قميص
وانگر چاڪ بڻائي، اڳيان ۽ پٺيان مناسب مقدار ۾ ڪپڙي جو
هڪڙو هڪڙو تڪرو سلائي ڪرائين، اهڙي طرح گنجي قميص
وانگر ٿي پوندي، هاڻي گنجي پائي هلڻ چلڻ ۾ به ان شاء الله عَزَّوَجَلَّ
”پردي ۾ پردو“ ٿي ويندو. سڀني مسلمانن جو اهو عقيدو آهي ته الله
عَزَّوَجَلَّ ڏسي رهيو آهي. ان سڄي عقيدي جي باوجود بي حياتي جي
حرڪت تي وڏو تعجب آهي.

جيئن چاهين تئين ڪر

مڪي مدني مصطفيٰ، پيڪر شرم و حيا صَلَّى اللهُ تَعَالَى عَلَيْهِ وَآلِهِ وَسَلَّمَ جن
جو فرمان باصفا آهي: جڏهن توکي حياءَ ناهي ته تون جيئن چاهين

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن جمعي جي ڏينهن مون تي به سو پيرا درود پاڪ پڙهيو ان جا به سو سالن جا گناهه معاف ٿيندا. (ڪنز العمال)

تئين ڪر. (الاحسان بالترتيب صحيح ابن حبان ج 2 ص 3 حديث 606) اهو فرمان تهديد ۽ تخويف جي طور تي (يعني ڊيجارڻ ۽ خوف ڏيارڻ جي ڪري) آهي جيڪو وڻيو سو ڪريو، جهڙي ڪرڻي تهڙي پرڻي. بُرو (بي حياتي وارو ڪم) ڪندو ته ان جي سزا لهندو.

ڪنهن بزرگ رَحْمَةُ اللهِ تَعَالَى عَلَيْهِ پنهنجي فرزند کي نصيحت فرمائي (جنهن جو خلاصو هي آهي) ”جڏهن گناه ڪندي توکي آسمان ۽ زمين ۾ ڪنهن کان (شرم ۽ حياءَ) نه اچي ته ان وقت تون پنهنجو پاڻ کي جانورن مان سمجه.“

حضرت سَيِّدُنَا عُثْمَانُ غَنِي رَضِيَ اللهُ تَعَالَى عَنْهُ جن جو فرمان آهي: ”حياءَ جي انتها هي آهي ته پنهنجي پاڻ کان به حياءَ ڪري.“

باحياءَ باادب ٿيندو آهي

منا مٺا اسلامي ڀائرو! حياءَ ۽ ادب جو پاڻ ۾ گهرو تعلق آهي. باحياءَ هميشه باادب به ٿيندو آهي، هڪ زمانو هو جو هر مسلمان هڪ ٻئي جي عزت ۽ حرمت جو رکوالو، حُسن اخلاق جو نمونو، باادب، حياءَدار ۽ سنّت سرڪار صَلَّى اللهُ تَعَالَى عَلَيْهِ وَآلِهِ وَسَلَّمَ جو سراپو هوندو هو. پت ۽ ڌيءُ پنهنجي ماءُ، پيءُ سان، شاگرد ۽ مُريد پنهنجي استاد ۽ مُرشد سان اک ملائڻ ته ٿيو پري، سامهون اچڻ کان به لهرائيندا هئا، گفتگو دؤران اکيون جهڪائيندا هئا، بالڪل آهستي ڳالهائيندا هئا ۽ جيڪو حڪم ٿيندو هئو، اهو پورو ڪندا هئا. غير موجودگي ۾ به ادب کي ملحوظ رکندا هئا ۽ وڏن کي نالن سان نه بلڪ لقبن سان ياد ڪندا هئا. مطلب ته هر وقت، هر مرتبي ۽ مقام جو لحاظ رکي

فرمان مصطفيٰ ﷺ: جنهن وقت منهنجو ذڪر ٿئي ۽ اهو مون تي درود شريف نه پڙهي ته ماڻهن مان اهو ڪنجوس ترين شخص آهي. (ترغيب و ترهيب)

ننڍي وڏي جي تميز برقرار رکندا هئا. پر افسوس جو هاڻي اسان مان تقريباً هر مرد ۽ عورت، ڌيءَ ۽ پٽ مدني اصولن کان اڻ واقف، اخلاق ۽ آداب کان بي خبر، شريعت جي قانونن کان نا واقف، بي لغام، خانگي ۽ معاشرتي نظام جي تباهي ۽ بربادي ۾ هڪ ٻئي کان وڌيڪ بي حياتي ۽ بداخلاقي جو مظاهرو ڪري رهيو آهي.

پٽ پيءُ سان اکين ۾ اکيون نه، گريبان ۾ هٿ وجهي ڳالهائي رهيو آهي. ڌيءُ جيتوڻيڪ ماءُ جو هٿ نه ٿي وندائي پر ڪم ڪار ۾ ماءُ ضرور مدد ڪرائي ٿي. ننڍا آهن ته بااخلاق ناهن، وڏا آهن ته شفيق ناهن ۽ دوست آهن ته سچا ساٿي ناهن، پٽ رحم ڪندڙ ناهي ته پيءُ بردبار ناهي، ڌيءُ بدمزاج آهي ته ماءُ بدزبان آهي، شاگرد حيار ناهي ته استاد نيڪ ڪردار ناهي. علم دين کان محرومي ۽ مدني ماحول کان دوري جي ڪري والدين نه اولاد جي اسلامي تربيت ڪري رهيا آهن نه وري ٻار ماءُ پيءُ جي خدمت ڪري رهيا آهن. مطلب ته اسان جي بي ادبين ۽ بُري ورتاءُ اسان جي گهرو ۽ معاشرتي زندگي کي هيٺ مٿي ڪري، برباد ڪري ڇڏيو آهي. جڏهن ته اسان جا اسلاف سُتنن پري زندگي گذارڻ جي ڪري خوش خيال ۽ خوشحال هئا. اچو ملاحظه فرمايو ته اسان جي اسلاف جي حياءَ ۽ ادب جو ڪهڙو انداز هوندو هو.

حيا جي ڪري مٿو مٿي ڪٽڻ جي همت نه ٿي

هڪ بزرگ رَحْمَةُ اللهِ تَعَالَى عَلَيْهِ هڪ پيري حضرت سَيِّدُنَا بايزيد بسطامي قُدْسٌ سِرُّهُ السَّامِي كِي فرمايو: بايزيد! ڪٻت مان فلان ڪتاب ڪٽي

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن وت منهنجو ذڪر ٿيو ۽ ان مون تي درود شريف نه پڙهيو ته تحقيق اهو بدبخت ٿي ويو. (ابن سني)

اچو، عرض ڪيائون: حضور اهو ڪبت ڪتي آهي؟ بزرگ رَحْمَةُ اللهِ تَعَالَى عَلَيْهِ تَعَجُّبُ وچان فرمايو: ڪافي وقت کان وٺي هتي اچي وڃي رهيا آهيو ليڪن اوهان ڪبت ناهي ڏنو! حضرت سَيِّدُنَا بايزيد بسطامي قُدَّاسِ سِرَّةِ السَّامِي وَدِّي ادب سان عرض ڪيو: حضور! مون کي اوهان جي بارگاهه ۾ ڪڏهن مٿو مٿي ڪٽڻ جي همت ناهي ٿي، تنهن ڪري مون اهو ڪبت ناهي ڏنو. (تذڪرة الاولياء ج 1 ص 130)

الله عَزَّوَجَلَّ جي انهن تي رحمت هجي ۽ انهن جي صدقي اسان جي بي حساب بخشش ٿئي.

اُمِّينَ بِجَاةِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

بزرگن جي بارگاهه ۾ حاضري جو انداز

منا مٿا اسلامي پائرو! جنهن ۾ جيترو وڌيڪ حياءَ هوندو آهي ان ۾ ادب به اوتروئي وڌيڪ هوندو آهي. حضرت سَيِّدُنَا بايزيد بسطامي قُدَّاسِ سِرَّةِ السَّامِي جيڪي پنهنجي وقت جا تمام وڏا وليُّ اللهُ هئا، فيض حاصل ڪرڻ لاءِ هڪ بزرگ رَحْمَةُ اللهِ تَعَالَى عَلَيْهِ جي خدمت ۾ ڪافي وقت تائين حاضري ڏيندا رهيا پر جڏهن به حاضر ٿيا، نگاهون ۽ ڪنڌ جهڪايو وينا هوندا هئا. ان ڪري انهن کي هي به معلوم نه ٿيو ته ڪمري ۾ ڪبت ڪهڙي پاسي آهي! ۽ اسان جيڪڏهن ڪنهن بزرگ جي آستاني تي ويڃون ته چارئي پاسا نهاري، اتان جي هڪ هڪ ڪنڊ جو جيسيتائين معائنو نه ڪريون تيسيتائين آرام ناهي ايندو. انهي حڪايت مان اسان کي به بزرگن جي خدمت ۾ باادب حاضري جو انداز به معلوم ٿيو.

ع باادب بانصيب، بے ادب بے نصيب

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن وت منهنجو ذڪر ٿيو ۽ ان مون تي درود شريف نه پڙهيو ان جنائي ڪئي. (عبدالرزاق)

اڪيون نڪتل هجن ها ته بهتر هو

اسان جا اسلاف ڪنهن جي گهر ۾ هيڏانهن هوڏانهن ڏسڻ کي ناپسند فرمائيندا هئا. جهڙي طرح ابن ابي هُذيل جو بيان آهي ته حضرت سيِّدنا عبدالله ابن عمر رَضِيَ اللهُ تَعَالَى عَنْهُمَا پنهنجي هڪ ساٿي سان گڏ ڪنهن شخص جي گهر ويا. جڏهن ان جي گهر ۾ داخل ٿيا ته ان جو ساٿي هيڏانهن هوڏانهن ڏسڻ لڳو ته حضرت سيِّدنا ابن عمر رَضِيَ اللهُ تَعَالَى عَنْهُمَا فرمايو: ”جيڪڏهن تنهنجون ٻئي اڪيون نڪتل هجن ها ته تو لاءِ بهتر هو.“

(الادب المفرد ص 378 حديث 1305)

اهو ڪهڙو وڻ آهي؟ هڪ دفعي الله عَزَّوَجَلَّ جي رسول، رسولِ مقبول صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمايو: مؤمن جو مثال ان وڻ وانگر آهي جنهن جا پن نٿا ڇڻن، ٻڏايو ته اهو ڪهڙو وڻ آهي؟ حاضرين مختلف وڻن جا نالا عرض ڪرڻ لڳا. حضرت سيِّدنا عبدالله بن عمر رَضِيَ اللهُ تَعَالَى عَنْهُمَا ڏاڍا ذهين هئا، فرمائن ٿا ته منهنجي ذهن ۾ آيو هو ته ڪجور جو وڻ آهي ليڪن (ادب کي ملحوظ رکندي) مون ٻڌائڻ کان حياءِ محسوس ڪيو، پوءِ حاضرين عرض ڪيو: يار رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ اوهان ئي ارشاد فرمايو ته حضور پُرَنور صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو اهو ته ڪجور جو وڻ آهي. (صحيح مسلم ص 1510 حديث 2811)

اهو آهي حياءِ ۽ ادب جو اعليٰ ترين مثال! جڏهن به ڪنهن بزرگ جي خدمت ۾ حاضري ڏيو ته ذهن هي هٿڻ گهرجي ته پنهنجي ٻڌائڻ جي بدران انهن جا ارشادات ٻڌندا سين.

منا منا اسلامي پائرو! باحياءِ مسلمان بڻجڻ لاءِ هر مهيني

فرمان مصطفيٰ صَلَّى اللهُ عَلَيْهِ وَآلِهِ وَسَلَّمَ: ان شخص جو نڪ مٽيءَ ۾ ملي، جنهن وٽ منهنجو ذڪر ٿئي ۽ اهو مون تي درود پاڪ نہ پڙهي. (حاڪم)

گهٽ مان گهٽ تي ڏينهن مدني قافلن ۾ سفر کي پنهنجو معمول بڻايو ۽ ان تي استقامت حاصل ڪرڻ جي لاءِ فڪرِ مدينه ڪندي روزانو مدني انعامات جو رسالو پري، هر مدني مهيني جي 10 تاريخ تائين پنهنجي ذميدار وٽ جمع ڪرايو.

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدَ

ماخذ و مراجع

مطبوعه	ڪتاب جو نالو	مطبوعه	ڪتاب جو نالو
ڪوئٽه	اشعة المعات	مكتبة المدينه باب المدينه ڪراچي	قرآن مجيد
ضياء القرآن پبليڪشنز لاهور	مراة المناجیح	مكتبة المدينه باب المدينه ڪراچي	ڪنز الايمان مع خزائن العرفان
دار المعرفة بيروت	مرقاة المفاتيح	دار الكتب العلمية بيروت	صحيح بخارى
دار المعرفة بيروت	درمختار	دار ابن حزم بيروت	صحيح مسلم
باب المدينه ڪراچي	فتاويٰ تاتار خانيه	دارالفكر بيروت	سنن ترمذي
رضا فائونڊيشن لاهور	فتاويٰ رضويه	دار احياء التراث العربي بيروت	سنن ابي داؤد
دار احياء التراث العربي بيروت	الهداية	دار المعرفة بيروت	سنن ابن ماجه
دارالصادر بيروت	احياء علوم الدين	دارالفكر بيروت	مسند امام احمد
دار الكتب العلمية بيروت	اتحاف سادة المتقين	دارالفكر بيروت	مُسند ابي يعليٰ
تهران	كيمياء سعادت	دار احياء التراث العربي بيروت	المعجم الكبير للطبراني
دار الكتب العلمية بيروت	مكاشفة القلوب	دار الكتب العلمية بيروت	الادب المفرد
انتشارات گنجينه تهران	تذكرة الاولياء	دار الكتب العلمية بيروت	الترغيب والترهيب
دارالبشائر بيروت	تنبيه المغتربين	دار الكتب العلمية بيروت	الجامع الصغير للسيوطي
دار الكتب العربي بيروت	تنبيه الغافلين	دار المعرفة بيروت	المستدرک للحاڪم
دار الكتب العلمية بيروت	روض الزياحين	دار الكتب العلمية بيروت	شعب الايمان
دار الفجر دمشق	بحر الدموع	دار الكتب العلمية بيروت	نزهة القاري
	مُقدّمه كَفّ الرّعاغ	دار الكتب العلمية بيروت	ابن حبان الاحسان بالترتيب صحيح ابن حبان

هي رسالو پڙهي ٻين کي ڏئي ڇڏيو

شادي غمي جي تقريرين، اجتماعن، عرسن ۽ ميلادن جي جلوسن وغيره ۾ مڪتبه المدينه جا شايع ڪيل رسالا تقسيم ڪري ثواب ڪمايو، گراهڪن کي ثواب جي نيت سان تحفي ۾ ڏيڻ جي لاءِ پنهنجي دڪانن تي برسالار ڪرڻ جو معمول بڻايو، اخبار جي هاڪرن يا ٻارن جي ذريعي پنهنجي پاڙي جي گهر گهر ۾ وقفي سان بدلائي ڪري ستنن پريار سال پھچائي نيڪي جي دعوت جون ڏومون مڃايو.

سُنَّتِ جُونِ بھارون

اَلْحَمْدُ لِلّٰهِ عَزَّوَجَلَّ تَبْلِيغِ قُرْآنِ ۽ سُنَّتِ جِي عالمگير غير سياسي تحريڪ دعوتِ اسلامي جِي مهڪنڌرَ مَدَنِي ماحول ۾ بڪثرت سُنَتون سڪيون ۽ سيڪاريون وينديون آهن. اوهان کي به پنهنجي پنهنجي شهر ۾ دعوتِ اسلامي جِي ٽينڊرَ هفتيوار سنڌن ۾ پرڀي اجتماع ۾ رسڄي رات گذارڻ جِي مَدَنِي التجاهي. عاشقانِ رسول جِي **مَدَنِي قافلن** ۾ سُنَتن جِي تربيت جِي لاءِ سفر ۽ روزانو **فڪر مرڀتہ** جِي ذريعي **مَدَنِي انعامات** جو رسالو پوري ڪري هر مهيني پنهنجي شهر جِي ذميدار کي جمع ڪرائڻ جو معمول بڻايو. اِن شَاءَ اللّٰهُ عَزَّوَجَلَّ اِن جِي برڪت سان پابندِ سنّت بڻجڻ، گناهن کان نفرت ڪرڻ ۽ **ايمان جِي حفاظت** جو ذهن بڻجندو، هر اسلامي ڀاءُ پنهنجو مَدَنِي ذهن بڻائي ته **مون کي پنهنجي ۽ سڄي دنيا جِي ماڻهن جِي اصلاح جِي ڪوشش ڪرڻي آهي** لَشَاءَ اللّٰهُ رَبِّ پَنهنجي اصلاح جِي ڪوشش جِي لاءِ **مَدَنِي انعامات** تي عمل ۽ سڄي دنيا جِي ماڻهن جِي اصلاح جِي ڪوشش جِي لاءِ **مَدَنِي قافلن** ۾ سفر ڪرڻو آهي. اِن شَاءَ اللّٰهُ



ISBN 978-969-631-064-8



0109423



عالمي مدني مرڪز فيضانِ مدينه محلہ سوداگران پراڻي سبزي منڊي

بَاب المدينه ڪراچي فون نمبر: +923 111 25 26 92 Ext:1262 UAN:

